
. பாரதி வழி 


ரீ 
| ரூகிந்திரம்‌ வந்துவிட்டது, பாரதி கண்ட கனவு நன 
\ வாகிவிட்டது என்று எழுதாத பத்திரிகை இலலை, 
பேசாத மக்கள்‌ இல்லை இன்று. எந்தப்‌ பக்கம்‌ திரும்‌ 
பினாலும்‌ கேட்டுறது “சுதந்திரப்‌ பள்ளு”. 
பரரதியை, அவர்‌ வாழ்ந்த காலத்தில்‌ அநேக வைதிக 
விமர்சகர்கள்‌, தற்கால நல உரிமைகளை குறிக்கோளாகக்‌ 
கொண்டே கவி புனைந்திருககிருர்‌ என்று குறை கூறினர்‌. 
... இலக்கணம்‌ அறியாத கவிஞன்‌ என்று நன்னூல்‌- 
பண்டிதர்கள்‌ அகம்பாவ வெறியில்‌ வாய்க்கொழுப்போடு 
ஆதாரமின்றி அர்த்தமற்றுப்‌ பேசினர்‌, வெறும்‌ தேசியக்‌ 
கவி என்று பலர்‌ அவமதிப்போடு பார்த்தனர்‌. 
பெண்‌ விடுதலைப்‌ பித்தன்‌ என்று சிலர்‌ ஆத்திரப்பட்‌ 
டனர்‌. கஞ்சாப்‌ புலவன்‌ என்று இளக்காரமாக ஏசின 
வர்களும்‌ உண்டு. | 
அவர்‌ காலஞ்சென்ற பின, கொஞ்ச காலத்திற்கு 
முன்கூட, பாரதி மகாகவியா அல்லவா என்ற விவாதம்‌ 
அமாக்களப்பட்டது எழுத்தாளர்களிடை.யில்‌.. 
மக்களின்‌ முன்னோடி 
பாரதியா, பார்ப்பான்தானே ?'' என்று பழிக்கக்‌ 
கூடிய தூய தனித்தமிழ்க குருதி நரம்புகளில்‌ பீறிட்டுப்‌ 
பாய்கிற செங்குட்டுவன்‌, வளவன்‌, செழியன்‌" வழிவழி 
வந்தோரும்‌ தமிழகத்தில்‌ இல்லாமலில்லை. 
பாரதி தேசீயக்‌ கவியாக இருந்து, மகாசவியாக 
மாறி, புதுமைக்‌ கவியாகப்‌ பொலிந்து, புரட்சிக்‌ கவியாக 
வும்‌ பொதுமக்கள்‌ கவியாகவும்‌ புகழ்மாலை குட்டப்படு 
கிறார்‌ இனறு. அனறு ஓதுக்கப்பட்டவர்‌ இன்று துதிக்‌ 
 கப்படுகிறார—மககளின்‌ அரசியல்‌, பொருளாதார, சமூக 
அறிவு வளர்ச்சியின்‌ விளைவாக. 


ர்‌ 


்‌ » 


பார தியின்‌ எழுத்துக்கள்‌ ஈமது தேசீய இயக்கத்‌ தின்‌ 
பலதிறப்பட்ட போக்குகளை--நடமாட்டங்களையும்‌ கருத்‌ 
தோட்டங்களையும்‌--சிறநத முறையில்‌ படம்‌ பிடித்துக்‌ 
காட்டுகிறது. ஒவ்வொரு தலைசிறந்த கலைஞனையும்போல்‌ 
தன்‌ காலத்தில்‌ ஏற்பட்ட சமூக, அரசியல்‌ மறுமலர்ச்சி 
யையும்‌ புது விழிப்பையும்‌ கூர்மையாக கவனித்தான்‌ 
பாரதி, 
நிகழ்கால நலன்களைப்‌ பற்றித்தானே பெருமிதமாக 
பாடியிருக்கிறார்‌ என்று, மதிப்பீட்டில்‌ பாரதியாருக்குக 
குறைவாக *மார்க்‌' போடுகிறவர்களுக்கு ஒரு உண்மை 
விளங்கவில்லை. தற்காலிகமாகத்‌ தோன்றும்‌ அல்லது 
காட்சியளிக்கும்‌ சமுதாய, அரசியல்‌ பிரச்னைகளுக்கு அப்‌ 
பாற்பட்ட, நிரந்தர உண்மைகளென்று சொல்லத்‌ தகக 
வைகள்‌ ஒன்றுமில்லை யென்பதை அவர்கள்‌ மறந்துவிடு. 
கிறார்கள்‌. 

பாரதியின்‌ பெருமை--தனிச்சிறப்பு--தேசிய இயக்‌ 
கத்தின்‌ மகத்துவத்தை அலலது விரிந்து பரந்த தேய 
இயக்கத்தை அதனுடைய பன்முகங்களிலும்‌ கண்டதி 
லேயே அ௮டங்கியிருக்கிறது. ட்‌ 

அரசியல்‌ சுதந்திரத்தைப்பற்றிஅருமையாகப்‌ பாடிய 
கவிஞன்‌ எனழே, பொதுப்படையாக அடிக்கடி பாராட்‌ 
டப்படுகிறான்‌ பாரதி. அவனுடைய எழுத்துத்‌ திருப்பணி 
யில்‌ ஒரு பகுதிதான்‌ இது. 

பாரதியைப்பற்றி அறிய வேண்டுமானால்‌, தேசீய 
இயக்கம்‌ பூராவையும்‌, அதன்‌ எல்லாத்‌ துறைகளையும்‌, . 
சகல அம்சங்களையும்‌ அதன்‌ வலு, வலுவின்மைகளை - 
யும்‌ இறுதியாக அது எத்திக்கை நோக்கி முன்னேறி வக்‌ 
துள்ளதென்பதையும்‌ அறிந்து இரவேண்டும்‌. 

ஒரேயடியாக, காலத்தைத்‌ தாண்டி எந்த மனிதனும்‌ 
வாழமுடியாது. எத்துணை தீர்க்கதரிசியாயினும்‌ கால 
வரம்புகளை முற்றும்‌ மீறிச்‌ சென்றுவிட முடியாது. கவி 
ஞனும்‌ மனிதன தானே ! இந்த உண்மையை மறந்துவீடா 
மல்‌ பார தியை ஆராய்ந்தால்‌, பாரதியின்‌ பெருமை இன்‌ 
னும்‌ அதிகரிககும்‌. 


ச்‌ 

நாட்டன்பில்‌ திளைத்த நல்லிசைப்‌ பாவலன்‌ 


“ஆதிபகவன்‌ முதற்றே உலகு” 
என்று தொடங்கினான்‌ வள்ளுவன்‌. 
அலகிலா விளையாட்டுடையாரவர்‌ 
தலைவ ரன்னவர்க்கே ௪ரணாங்களே”' 
என்று வணங்கினான்‌ கம்பன்‌. 


்‌ மாநிலத்தாயை வணங்குது மென்போம்‌'' 
என்று பாரதி ஆரம்பித்தான்‌. 
தெய்வ பக்தியின்‌ இடத்தில்‌ தேசபக்தியை ஏற்றி 
வைத்துப்‌ போற்றிரின்ற முதல்‌ தமிழ்க்கவி பாரதிதான்‌. 
_ *நரட்டன்பில்லா நடைப்பிணம்‌ '' என்று * மனோன்‌ 
மணியம்‌ ”' சுந்தரம்‌ பிள்ளை கூறுறொராயினும்‌, 
பெற்ற காயும்‌ பிறந்த பொன்னாடும்‌ 
நற்றவ வானிலும்‌ ஈனிசிறர்‌ சனவே” 
என்று தேசபக்திக்கு முதல்வரிசைஅளித் தவன்‌ பார தியேட 
68 பாருக்குள்ளே. ௪ நல்ல சாடு--எங்கள்‌ 
பாரத நாடு 
என்று போற்றி நாட்டன்பை மக்களிடம்‌ தட்டி. எழுப்பி, 
6 முசார,த சாட்டில்‌ பரர்க்கடிமை செய்தே 
அஞ்சிடோம்‌--இணி---௮ஞ்சிடோம்‌ ” 
என்று ஆவேசக்கனலை மூட்டி, 
“பாரத சேசமென்று பெயர்‌ சொல்லுவார்‌ மிடிப்‌ 
பயங்கொல்லுவார்‌ அயர்ப்பகை வெல்லுவார்‌ ?' 
என்று நம்பிக்கை ஊட்டுகிறான்‌. 


ன - வீரசுதந்திரம்‌ விரும்பினான்‌ 
தேச பக்தியை எழுப்ப, அடிமை த்தனத்தில்‌ வெறுப்‌ 
பை பட்டா டுகிருன்‌. 


௦ 


“புல்லடிமைத்‌ தொழில்‌ பேணி பண்டு 
போயின ஈாட்களுக்கினி மனம்‌ நாணி 
தொல்லை யிகழ்சகெள்‌ தீர இந்தத்‌ 
தொண்டு நிலமையை “தூ வென்று தள்ளி 
வந்தே மாதரமென்போம்‌” 
என்று நாட்பட்ட அடிமைத்தன த்தால்‌ தடி. த்துப்போன 
தோலிலும்‌ சுரீர்‌. என்று தைக்கும்படி சாட்டை கொடு... 
த்து எழுப்புகிறான்‌. இளந்‌ தமிழா! பள்ளி எழுந்தரு 
ளாயே” என்ற பாட்டுக்‌ கேட்கிறது. 
அடிமை வாழ்வில்‌ அருவருப்பையும்‌ ஆத்‌ ரட்ட 
யும்‌ ஊட்டி, 
“ குப்பை விரும்பும்‌ க்க கத. 
கொற்றத்தவிசு முண்டோ 4 
என்று ஆங்கிலேயன்‌ கூலம்‌ இக்‌ தியனின்‌--தமிழனின்‌ 
ஆத்திர நெருப்பில்‌ எண்ணெய்‌ வார்த்து, மான உணர்ச்‌ 
சியைக இள றி, 


( மாணிட ஜென்மம்‌ பெற்வதழற்‌ கரிகெனும்‌ 

வாய்மையை உணர்ந்தாரேல்‌-௮வர்‌ 
ட ஊனுடல்‌ தீயினும்‌ உண்மைநிலை தவற 

உடன்படு மாறுளதோ !” 
என்று வினவி, வீர சுதந்திர வேட்கையைக்‌ கிளப்பு 
கருன்‌ பாரதி. ட்‌ 

பாரதி வேண்டிய சுதந்திரம்‌, பாரதி தூண்டிய சுதந்‌ 

திரம்‌, மிகப்‌ பெரிது. அது “ஆரமுது ”, புளித்த கள்‌ 
அல்ல. அது 'விண்ணில இரவி, மின்மினி அல்ல. “கண்‌ 
ணிலுமினியது அந்த சுதந்திரம்‌”. பாரதி கருத்தில்‌ இந்த 
சுதந்திரம்‌ "கண்ணீரும்‌ செர்நீரும்‌ “” பாய்ச்சி வளர்க்கப்‌ 
பட்டது, படுவதேயன்‌ றி, தண்ணீர்‌ விட்டு” வளர்க்கப்‌ 
பட்டதோ, படுவதோ அல்ல. ஆகவே, இதை (வீர சுதந்‌ 
இரம்‌” என்று வீறுகொண்டு பாடுகிறான்‌. “வேண்டும்‌” 
என்று சுயாட்சி கேட்ட திலகர்‌ பெருமா அழுத்த 
மாகக்‌ கேட்றொன்‌ பாரதி. 


பெருவா ழ்வுக்கு இன்றியமையாத ர்‌ சுதந்திரத்‌ 
தை, போராடி, “'எதுவும்‌ நல்கி இங்கெவ்வகையானும்‌ ”' 


/ 


வெல்ல முயலாமல்‌, அற்ப சுகத்தில்‌ மூழ்கிக்‌ காலத்தைத்‌ 
தள்ள முயல்வோரை நினைத்துத்தான்‌ பாரதி, 
££ மண்ணிலின்‌ பற்களை விரும்பிச்‌ சுதந்திரத்தின்‌ 

மாண்பினை இழப்பாரோ ? 

கண்ணிரண்டும்‌ விற்றுச்‌ சத்திரம்‌ வாங்கினால்‌ 

கைகொட்டிச்‌ சிரியாரோ )' 
என்று கேட்கிறான்‌. கண்ணை விற்றுச்‌ சித்திரம்‌ வாங்கு 
வதும்‌, சுதந்திரத்தை விற்று சுகவாழ்வு பெறுவதும்‌, கை 
கொட்டிச்‌ சிரிக்கத்தக்க மகா மடத்தனம்‌ என்று என்ன 

அபகாகச்‌ சொல்கிறான்‌ பாருங்கள்‌ / 


சுதந்திர தேவியைத்‌ தொழுதான்‌ 
நரகவாதனைகளும்‌ ஹிட்லர்‌ கொலைபாதகங்களும்‌ 
முசோலினி அட்டகாசங்களும்‌ *விச்வரூப' மெடுத்து 
வெம்புலிபோல்‌ பாய்ந்தாலும்‌, 


* சுதந்திர தேவீ! நின்னைத்‌ 
தொமுஇடல்‌ மறக்கிலேனே 

என்று சுதந்திர வேட்கையோடு இரண்டறக்‌ கலந்து 
நிற்கவேண்டிய உடும்புப்‌ பிடிப்பையும்‌ உருக்கு உறுதி 
யையும்‌ இசை முழக்குகிறான்‌. 

எத்தனை டால்டமாரமடித்து, மினுக்கிப்‌ பிலுக்கி, 
போக போக்கியத்தில்‌ திளைப்பவராயினும்‌, சுதந்திரம்‌ 
இல்லா தவராயின்‌ அவர்களுடைய வாழ்க்கை “அணிகள்‌ 
வேய்‌ பிணம்‌” (அலங்காரப்‌ பீரேதம்‌)போல்‌ பாழானதே 
என்று நெட்டை 'நெடுமரங்களூ£ க்கும்‌ ்‌* மண்டையில்‌ 
உறைக்கும்படி. அடித்துக்‌ கூறுகிறான்‌. 

சுதந்‌ திரமில்லா நாட்டில்‌, 

அவியங்குண்டோ ? செம்மை 
அறிவுண்டோ ? அக்கமுண்டோ?” 
என்று உலகம்‌ அதிர வினவுகிறான்‌; அடிமை நாட்டில்‌, 
காவிய தூல்களும்‌ ஞானக்‌ கலைகளும்‌ விளையாதென்‌ 
கிரான்‌. விடுதலை விழையாத, சுதந்திரத்தைப்‌ பரிபாலிக்‌ 
காத மக்களை “பாவிகள்‌'' என்று சபிக்கிறான்‌. சுதந்திரம்‌ 

இல்லாத நாடு நாட௨ன்று, நடைபிணங்கள்‌ திரியும்‌ காடு 
என்று கூறி, தமிழகத்தின்‌ கும்பகர்ணத்‌ தூக்கத்தை 
இருப்புலக்கை கொண்டு கலைக்றொன்‌. 

சுதந்திரத்தின்‌ பெருமையை நன்றாக உணர்ந்த : 
பாரதி, 


6 கற்றினுக்குயிர்‌ கோடி கொடுத்தும்‌ மின்‌ 

| பேற்றினைப்‌ பெறுவோம்‌ '' 
என்று கோஷிக்கிறான்‌. இதோடு நிற்கவில்லை. 
்‌... சுதந்திரம்‌, ஜனநாயகம்‌ என்னும்‌ “பேரறத்தனைப்‌ 
பேணும்‌ நல்வேலி”' என்றும்‌, “சோர வாழ்க்கை, துயர்‌, 
மிடி” ஆகிய காரிருட்‌ படலங்களை க கிழித்தெறியும்‌ 
“சோதி”' என்றும்‌, “வீரருக்கு அமுது'' என்றும்‌ அமுதத்‌ 
தமிழில்‌ பொ.ழிகருன்‌. 

இவ்வாறு, பல பாட்டுக்கள்‌, கண்ணிகள்‌, விருத்தங்‌ 
கள்மூலம்‌, பொதுப்படையாக சுதந்திரத்தின்‌ மாண்பு 
களை, உலக இலக்கியத்தில்‌ இடம்‌ பெறத்தக்கவாறு 
தமிழனுக்கு விளக்கிவிட்டு இந்நாட்டுக்கு ஏற்ற 
ரீதியில்‌ சுதந்திரத்தையும்‌ விடுதலையையும்பற்றிப்‌ பாடு 
கிறான்‌. எல்லோரும்‌ பாடத்தக்க பண்களில்‌ பா டுகிறான்‌-- 
ஈசுதநதிரப்பள்ளு'', “விடுதலை” க ப பாடல்‌ 
களில்‌. 


ஆனந்த ௬தந்திரம்‌ அமைத்தான்‌ 


.... “ஆனந்த சுதந்திரம்‌ அடைந்துவிட்டோமென்று 
பாரதி ஆன நத சுதந்தஇிரப்பள்ளுப்‌ பாடும்போது, 
“ வெள்ளைப்‌ பரங்கியைத்‌ துரையென்ற காலமும்‌. 
போச்சே” என்று மாத்திரம்‌ பாடவில்லை. 

பார்ப்பானை ஐயரென்ற காலம்‌ போகவேண்டும்‌. 
(அதாவது வருணாசிரம தர்மம்‌. அல்லது சாதிமுறையின்‌ 
ஆ திக்கம்‌ தவிடுபொடியாகவேண்டும்‌ ), எல்லோரும்‌ சம 
மென்பது உறுதியாகவேண்டும்‌. ( அக்கிரகாரங்களும்‌ 
சேரிகளும்‌ அழிந்து ஒழிந்து, புதிய நகரங்களும்‌, புதிய 
கிராமங்களும்‌ எழுந்து, வாழ்வில்‌ எல்லோருக்கும்‌ சம 
சந்தர்ப்பமும்‌, சம உரிமையும்‌ கிடைக்கப்பெறவேண்டும்‌ ) 


ச்ச 

எல்லோரும்‌ ஒன்றெனும்‌ காலம்‌ வரவேண்டும்‌. பொய்‌ 
யும்‌ ஏமாற்றும்‌ தொலைகின்‌ற காலம்‌ வரவேண்டும்‌. 
கெட்ட ஈயவஞ்சக்காரர்களுக்கு காசம்‌ வரவேண்டும்‌. 
உழவுக்கும்‌ தொழிலுக்கும்‌ வந்தனை செய்து, வீணில்‌ 
உண்டுகளித திருப்போரை நிந்தனை செய்து, விழலுக்கு 
நீர்ப்பாய்ச்சியும்‌ வீணருக்கு உழைத்தும்‌ மாயமாட 
டோம்‌”, 'உடலம்‌ ஓயமாட்டோம்‌” என்‌ ற நிலைமை ஏற்பட 
வேண்டும்‌. நாமிருக்கும்‌ நாடு நமது என்ற அறிவும்‌, 
அது நமக்மே உரிமை என்ற போதமும்‌ ஏற்படவேண்‌ 
டும்‌ என்றெல்லாம்‌ பாடுகிறான்‌. பரங்கியைத்‌ துரை 
என்ற நிலைமை மாறுவதோடு மேற்சொன்ன அத்தனை 
காரியங்களும்‌ நிறைவேறினால்தான்‌, அனந்த சுதந்திரப்‌ 
பள்ளு பூரணத்துவம்‌ அடையுமென்பது பாரதி கருத்து. 


விடுதலை முழக்கிய வீரன்‌ 


“விடுதலைப்‌ பாட்டு இன்னும்‌ விளக்கம்‌ தருகிறது. 

வெள்ளை அதிகாரவர்க்கத்திலிருந்து விடுதலை பெறுவ 
தோடு பாரதி திருப்திகொள்ள வில்லை. “சாதியால்‌ வந்த 
சிறு நெறியால்‌ தாழ்த்தி மிதிக்கப்பட்ட மக்கள்‌ விடுதலை 
பெற்றால்தான்‌ உண்மையான வீடுதலை வரும்‌ என்று 
முற்றத்‌ தெளீறொன்‌. அதனாலேயே, “பூறையர்க்கு 
. விடுதலை வேண்டும்‌, தீயர்க்கு விடுதலைவேண்டும்‌, 
புலையர்க்கு விடுதலைவேண்டும்‌, பரவரோடு குறவருக்கும்‌ 
மறவருக்கும்‌ விடுதலை வேண்டும்‌” என்று அழுத்தந 
திருத்தமாகக்‌ கோருறைன்‌. வெறும்‌ வீடுதலை மாத்திர 
மல்ல; அவர்கள்‌, '*திறமைகொண்ட, தீமையற்ற'' தொழி 
லும்‌ (சுரண்டல்‌ கொள்ளையும்‌ ஒட்டுணிப்‌ பிழைப்புமல்ல) 
“தேர்ந்த கல்வீ ஞானமும்‌” எய்தி நல்வாழ்வு வாழ்வதே 
உண்மையான விடுதலை என்கிறான்‌. ஏழை யென்றும்‌ 
அடிமை யென்றும்‌ எவனும்‌ இலலை என்றும்‌, ஜாதியில 
இழிவுகொண்ட மனிதன்‌. இந்தியாவில்‌ இலலை யென்றும்‌ 
சமூக வாழ்வு அமைந்தால்தான்‌ உண்மையான விடுதலை 
மலரும்‌ என்றும்‌ தெட்டத்தெளிவாகக கூறுகிறான்‌. கல்வி 
யும்‌ செல்வமும்‌ சகலரும்‌ எய்தி, எல்லோரும்‌ மன மகிழ்ந்து 
கூடி, மனிதர்‌ யாவரும்‌ ஒரு நிகராக வாழவேண்டுமென்‌ 

இரான்‌. மாதர்களும்‌ '*தாதரென்ற”' நிலைமை மாறி 
சரிநிகா சமானமாக வாழவேண்டுமாம்‌. 

.... ஓரு நாட்டை மற்றொரு நாடு அடிமை கொள்ளும்‌ 
வரையிலும்‌, முதலாளிகள்‌ தொழிலானிகளை க கோடுமை 
செய்யும்வரையிலும்‌, ஆடவர்‌ பெண்டிரை அடக்கி 
ஆளும்வரையிலும்‌ கான்‌ நிம்மதியாக இருக்கமாட்டேன்‌” 
என்றான்‌ ரோமன்‌ ரோலண்ட்‌. அவன்‌ பிரெஞ்சுககாரன்‌. 
- பாரதி இந்திய நாட்டான்‌; அதிலும்‌ தமிழன. அகவே 
பாரதி ரோலண்டோடு சேர்நதுமாத்‌ திரமல்ல போராடு 
கிறான்‌. இனனும்‌ ஒரு படி மேற்சென்று, பார்ப்பானை 
ஐயரென்ற காலத்தைப்‌ போக்கவும்‌, பறையனும்‌, புலைய 
னும்‌ வீடுதலை பெறப்‌ பார்க்கவும்‌ அதாவது சாத 
முறையை வேரோடு கல்லி எறியவும்‌ வாழ்க்கையை 
அரப்பணிக்கிறான்‌. 


££ பொய்மை தீர மெய்மை நேர 
வருத்தமழிய வறுமையொழிய 
லையமுழுதும்‌ வண்மைபொழிய 
வேண்‌ நமடி யெப்போ தும்‌ விடுதலை அம்மா ! ” 
என்ற பாரதி விடுதலை முழக்கத்தை என்றேனும்‌ மறக்க 
இயலுமா ! 


குடி அரசு கண்டான்‌ 
கொடுங்கோலை வென்றான்‌ 
பாரதி உயர்ந்த ஜன௩ாயகவாஇி. தமிழ்ப்‌ பண்பு 
கெடாத, புதிய ஜன நாயக தீதிற்கு எவ்வளவும்‌ பொருத்த 
முள்ள அரசியல்‌ கவிஞன்‌ பாரதி. 
சங்க காலத்தில்‌ செங்கோல்‌- முடி அரசு போற்றப்‌ 
பட்டது. 
: குடி தழிஇக்‌ கோலோச்சும்‌ மாநில மன்னன்‌ 
அடிதழீஇ நிற்குமுலகு "குறள்‌ 
குடியைத்‌ தழுவி. நின்ற அரசனைப்‌ போற்றினார்‌ 


வள்ளுவர்‌. “மன்னன்‌ உயிரத்தே மலர்தலை உலகம்‌” 
என்று strip pss சங்ககாலப்‌ புலவன ஒருவன்‌. மன்னனை 

த 
உயிராகவும்‌ மக்களை உடம்பாகவும்‌ கண்ட து அன்றையக்‌ 
காடசி. இது முடி அரசு இலக்கணம்‌. 

பின்னால்‌ வந்த கம்பனுக்கு மன்னனைவிட மக்களே 
சிறந்தவர்களென்று தோன்றிற்று. குடி அரசுக்‌ 
கொள்கை அவன்‌ காலத்திவில்லை. ஆயினும்‌ முன்னிலும்‌ 
முன்னேறி, மக்களை உயிராகக, மன்னனை உடம்பாககி, 


6 உயிரெல்லாம்‌ உறையுமோர்‌ 
உடமபுமாயினான்‌ ” 


என்று தசரதனைப்பற்றிப்‌ பாடும்பொழுது பாடுகிறான்‌. 
இது மத்தியகாலம்‌. இந்தக்‌ காலத்தில்தான்‌, 


“்‌ கொடுங்கோல்‌ மன்னர்‌ வாழும்‌ நாட்டில்‌ 
கடுமபுலி வாழும்‌-காடு ஈன்றே ” 


என்றான்‌ அதிவீரராம பாண்டியன. கொடுங்கோனமை 
யின்‌ கீழிருப்பதைவிடக்‌ . காட்டுக்குப்‌ போய்விடுவது 
மேல்‌ என்‌ றவரையில்தான்‌ அவனுக்குச்‌ சொல்ல முடிந்‌ 
தது. . காரணம்‌, மன்னனின்‌ “தெய்வீக உரிமையில்‌ 
நம்பிக்கை இருந்த காலம்‌ அது. 


பாரதி வந்தான—ஜன நாயக யுகத்தில்‌. 


ய்‌ நல்லற நாடிய மன்னரை வாழ்த்தி 

ஈயம்புரிவாள்‌ எங்கள்‌ தாய்‌-- அவர்‌ 
- அல்லவராயின்‌ அவனர விமுக்இப்பின்‌ 

அனக்தக்‌ கூத்இிடுவாள்‌ '' 

என்று பாடினான்‌. மக்களைத்‌ தழுவிய அரசர்களிருந்தால்‌, 
- அவர்களைக்‌ கருவியாகக்கொண்டு ஜனசக்தி நல்லாட்சி 
நடத்துமென்றும்‌, மக்கள்‌ விரோதிகள்‌ மன்னர்களா 
யிருப்பின, ஜனசகதி அவர்களை விழுங்கி ஏப்பம்‌ விட்டு 
விடுமென்றும்‌ கூறுகிறான்‌. மக்களுக்காக மன்னனை 
ஒழிக்கலாமென்‌ ற ஜனநாயகக்‌ கருத்து எழுந்துவிட்டது. 
ஆயினும்‌ பாரதியின்‌ அரசியல்‌ ஆரம்ப காலமே இது, 

பின்னர்‌ மன்னர்களின்‌ யதார்த்த நிலைமையை பாரதி. 

கண்டு தெளிந்து பாடுகிறான்‌, கேளுங்கள்‌ :-- 

ல்‌ 


ஸ்‌ 2 
ட்டி 





: நாட்டு மார்தரெல்லாம்‌---தம்போல்‌ 
ஈரர்களென்று கழுதார்‌; 
ஆட்டு தல அட்டம்‌ ௮ 
அரசர்‌ எண்ணிவிட்டார்‌. ' 


இன்று, ஹைதராபாத்நைஜாமுக்கும்‌, மைசூர்‌ மகாராஜா 
வுக்கும்‌ இது அப்படியே பொருந்தக்‌ காண்கிறோம்‌. 
மற்ற மன்னர்களும்‌ ஒரு காட்டு ஓகாய்கள் தானே ! . 


மன்னர்களின்‌ நிலைமையைக்‌ கண்ட பாரதி, 


* ரஞ்‌ செய்திடாமே---தருமத்‌ 
துறுத கொன்றிடமே 
சோரஞ்‌ செய்திடாமே--பிறரைக்‌ 
அயரில்‌ வீழ்த்திடாமே 
ஊரையாளு முறழைமை-உலகில்‌ 
ஒர்‌ புறத்துமில்லை '' (பாஞ்சாலி சபதம்‌) 


என்று சொல்லுகிற அளவுக்கு வருகிறான்‌. 
நவம்பர்‌ புரட்சியின்‌ நண்பன்‌ 
ரஷ்யப்‌ புரட்சி நிகழும்வரையில்‌, நயவஞ்சனையின்‌ றி, 
அறவழியில்‌ நின்று மக்களை த்‌ துனபக்‌ கேணியில்‌ தள்ளா 
மல, “ஊரை ஆளும்‌ முறைமை யை உலகத்தில்‌ ஓர்புறத்‌ 
இலும்‌ பாரதியால்‌ பார்க்க முடியவில்லை. ரஷ்யப்‌ புரட்சி 
யைக்‌ கண்டதும்‌, 
அஹாகென்‌ நெழுந்த அ பார்‌ யுகப்‌ புரட்டு” எனறான்‌. 
: இடிபட்ட சுவர்போலே கலி விழுந்தான்‌ ” என்றான. 
i குடிமக்கள்‌ சொன்னபடி 
1 மூடிமக்கள்‌ மேன்மையுற குடிமை நீதி 
கடியொன்றி லெழுந்தது பார்‌; குடி ன்‌. 
அலகறியக்‌ கூறிவிட்டார்‌ 
அடிமைக்குக்‌ தளையில்லை 
யாருமிப்போ தடிமையில்லை அறிக” என்றான்‌. 
பாரதி குடி அரசைக்‌ கண்டான்‌. தமிழ்‌ இலக்கியத்‌ 
திலும்‌ உண்மைக்‌ குடி அரசின விளக்கம்‌: இடம்‌ பெற்று 
க 

நவம்பர்‌ புரட்சி பாரடுக்கு உண்மையான குடி 
அரசைக காட்டிற்று. சோவியத்‌ குடி. அரசால்‌, “கலி” 
யுகம்‌ முடிவதையும்‌, “கருத யுகம்‌” (சத்ய யுகம்‌) 
தோன்றுவதையும்‌ பாரதி கண்டான்‌. 
இந்தப்‌ புதுயுக வெளிச்சத்தில்கான்‌ பாரதிப்‌ பாடல்‌ 
று சிகரமும்‌ இறுதிப்‌ பாட லுமாயெ “பாரத சமுதா 
ம்‌'” பிறந்தது. 

: எல்லோரும்‌ ஓர்‌ விலை எல்லோரும்‌ ஓர்‌ நிகர்‌ 
எல்லோரும்‌ இந்நாட்டு மக்கள்‌ 
எல்லோரும்‌ இர்சாட்டு மன்னர்‌ ”' 

என்றுக்கும்‌ நவீன சமூக ஏற்பாட்டை, உலகத்திற்கு ஓர்‌ 
புதுமையையும்‌ நமக்கு ஓர்‌ ஒப்பில்லாத சமுதாயத்தை 
யும்‌ தரும்‌, முப்பது கோடி (இன்று நாற்பது கோடி ) 
ல்‌ ஜனங்களின்‌ சங்க முழமைக்கும்‌ பொதுவுடைமை ”' யைக 
கண்டான்‌ பாரதி. 


பழைமையை எதிர்த்தான்‌ 
புதுமையை ஏற்றான்‌ 


இந்தப்‌ புதிய சமூக, அரசியல்‌, பொருளாதார 
வாழ்க்கை ஏற்பாட்டை-பொதுவுடைமைச்‌ சமுதா 
யத்தை நிறுவ, புதிய பார்வை, புதிய வழி, புதிய இட்‌ 
டங்கள்‌ தேவை. அதற்கு பழைய பார்வை மாறவேண்‌ 
டும்‌, எ வழி கைவீடப்படவேண்டும்‌. 

புதியதோர்‌ உலகம்‌ செய்வோம்‌” என்று மனித 

ரசத்தை தட்டி யெழுப்பி, நேர்வழி காட்டிய கார்ல்‌ 
மார்க்ஸ்‌ கூறினான்‌ ; “சென்ற தலைமுறைகளின்‌ பரம்‌ 
பரை வழக்கங்கள்‌ இன்றைய மக்களின்‌ மூளைகளை இமய 
மலைபோல்‌ அமுக்கிக்கொண்டிருக்கின்‌ மன ்‌” என்று. 

இந்த உண்மையை பாரதி முழுக்க முழுக்க உணர்ந்‌ 
தான்‌. பழைய நோக்கையும்‌ போக்கையும்‌ எதிர்த்து 
முறியடிக்க முயன்றான்‌. 
ட சிறுவர்‌, 'சிறுமிகளுக்குப்‌ புதிய ஆத்திசூடியில்‌, 
“தொன்மைக்கு அஞ்சேல்‌” என்றும்‌ “புதியன விரும்பு” 
என்றும்‌ சருங்கச்‌ சொல்லி வீளங்கவைத்தான்‌. 


|. ழி 
'பழைமைக்‌ : குட்டையில்‌ ஊறிப்போன மட்டை '' 
களைக்கூட வளைக்கத்தக்க விதத்தில்‌ அற்புதமாக”: 
பழைய பார்வையை பாரதி தாக்குவதை நோக்குங்கள்‌ / ்‌ 


1 முன்பிருந்ததோர்‌ சாரணத்தாலே 
மூடரே, பொய்யை மெய்யெனலாமோ ? 
முன்பெனச்‌ சொலும்‌ காலமதற்கு 
மூடரே, ஒர்வரை துறையுண்டோ ? 
முன்பெனச்‌ சொலின்‌ நேற்று முன்பேயாம்‌ 
மூன்றுகோடி வருடமு முன்பே ; 
முன்பிருர்‌ தெண்ணிலா அ புவிமேல்‌ 
மொய்த்த மக்களெலா முனிவோரோ ? 

. நீர்பிறக்கு முன்‌ பார்மிசை மூடர்‌ 
நோர்த இல்லைஎன நினைச்‌ தீரோ ? 
பார்பிறர்தது தொட்டின்று மட்டும்‌ 
பலபலப்‌ பல பற்பல கோடி 
கார்பிறக்கு மழைச்‌ அளிபோலே 
கண்டமக்க ளனைவ ருள்ளேயும 
நீர்பிறப்பதன்‌ முன்பு மடமை 
நீசத்தன்மை இரும்தன வன்றோ ?' 


 பொய்யொழுக்கை அறமென்று கொண்டும்‌ 
பொய்யர்‌ கேலியைச்‌ சாத்திரமென்றும்‌ 
ஐயகோ, ஈங்கள்‌ பாரத்ராட்டில்‌ 
அறிவிலார்‌ அறப்பற்று மிக்குள்ளோர்‌ 
ரொய்யராட அழிந்தவர்‌ கோடி.” (பாஞ்சாலி சபதம்‌) 
வேறொரு விதமாகப்‌ பழைமைப்‌ பார்வைக்குக்‌ குழி 
பறிக்கிரின்‌ பாரதி; கருத்தூனறுங்கள்‌: 


( சென்றதினி மீளாது மூடரே நீர்‌ 
எப்போதும்‌ சென்றனதயே சிந்தை செய்து 
கொன்றழிக்கும்‌ கவலையெனும்‌ குழியில்வீழ்ந்து 
குமையாதீர்‌ சென்றதனைச்‌ குறித்தல்வேண்டா 
இன்று புதிதாய்ப்‌ பிறந்தோம்‌ என்‌ றுநீவிர்‌ 
எண்ணமதைத்‌ இிண்ணமுற இசைத்துக்கொண்டு 

. இன்றுவிளை யாடி.இன்புற்‌ றிருந்துவாழ்லிர்‌ 
தீமையெல்லாம்‌ அசன்றுபோம்‌ திரும்பிவாரா!” 


ல 


என்று பாடுகிறான்‌. - பழைய பாதையைத்‌ தூர்த்து 
புது வழி கோலும்‌ குறிக்கோளோடு. 


மடத்தன முதலையின்‌ வயிற்றைக்‌ கிழித்தான்‌ 


முன்னேறும்‌ மனிதனை முதலைமாதிரிக்‌ கவ்விப்‌ 
பின்னாலிழுக்கும்‌ மூடப்‌ பழக்கவழக்கங்களையும்‌ அவற்‌ 
நீற்கு அரண்‌ செய்யும்‌ வேத, சாத்திரங்களையும்‌ மத 
சம்பிரதாயங்களையும்‌ இன்னபிறவற்றையும்‌ ஈவிரக்க 
மின்றித்‌ தாக்குகிறான்‌— தக்கவாறு, நயம்பட. 

“சாத்திரம்‌ கோடிவைத்தாள்‌-—அவை தம்மினும்‌ 
உயர்ந்ததோர்‌ ஞானம்‌ வைத்தாள்‌” என்று கண்ணனாகிய 
தாய்‌ தந்த செல்வத்தை வர்ணிக்கிறான்‌. இந்த வர்ணனை 
யில்‌, மலைபோன்ற நூல்‌ குவியல்களைவிட மனித அறிவு 
மேம்பட்டது என்று உணர்த்துகிறான்‌. ஓய்வு நேரங்‌ 
களில்‌ வேடிக்கை பார்த்து விழுந்து விழுந்து சிரித்துப்‌ 
பொழுதைப்‌ போக்க, 


: கோத்தபொய்‌ வேதங்களும்‌--மதக்‌ 
கொலைகளும்‌ அரசர்தம்‌ கூத்துக்களும்‌ * 
மூத்தவர்‌ பொய்ந்நடையும்‌-- இள 
மூடர்தம்‌ கவலையும்‌ அவள்‌ புனைந்தாள்‌ '' 
என்று கூறி, பழைமைக்கு “டைனாமிட்‌”' வைக்கிறான்‌. 
“சூனியப்‌ பொய்ச்‌ சாத்திரங்கள்‌” என்று சழக்கர்‌ 
களின்‌ சாத்டுரங்களையும்‌, “வெறுங்‌ கதைத்திரள்‌”” 
என்று “பவியோர்‌ செர்ல்லும்‌'' வேதங்களையும்‌, மனி 
தன்‌ முன்னோக்கிப்‌ பார்க்காமலும்‌ முன்னே றி நடக்காம 
லும்‌ தடை செய்யும்‌ இடறு கட்டைகளென்று தூக்கி 
எறிரறொன்‌. 
நாட்டுமக்கள்‌, ்பொய்சசாத்திரப்‌ பேய்கள்‌ சொல்‌ 
லும்‌ வார்த்தைகளை நம்புவதையும்‌, '“வஞ்சனைப்‌ பேய்‌ 
களை”க்‌ கண்டு அஞ்சிச்‌ சாவதையும்‌, “மந்திரவாதி 
என்று சொன்னமாத்திரத்தில்‌ மனக்கிலி பிடிப்பதையும்‌'', 
“சிப்பாயைக்‌ கண்டஞ்சுவதையும்‌"' *யாரிடத்தும்‌ பூனை 
கள்போல்‌ ஏங்கி நடப்பதையும்‌ ஐந்து தலைப்‌ பாம்பென்‌: 
றும்‌ “ஆறு தலைப்‌. பாம்பென்றும்‌” சண்டையிட்டு, 

“நெஞ்சு பிரிந்து, நெடுநாள்‌ பகைத்திருப்பதையும்‌ 
கஞ்சி குடப்பத ற்லெலாமைக்கும்‌ பஞ்சத்தில்‌ பரதவித்து 
துஞ்சி மடிவதற்கும்‌ காரணங்கள்‌ இவை' என்று அறியா . 

திருப்பதையும்‌ கண்டு நெஞ்சு பொறுக்காமல்‌ இரத்தக்‌ 
கண்ணீர்‌ வடித்தான்‌ பாரத. 

“கண்ணிலாக்‌ குழந்தைகள்போல்‌-பிறர்‌ காட்டிய 
வழியிற்‌ சென்று மாட்டிக்கொன் வதை” த தடுத்து 
நிறுத்த மக்களுக்குப்‌ புதுப்‌ பார்வை வேண்டும்‌ என்பதை : 
தெளிவாக உணர்ந்தான்‌ பாரதி. 

மத அபினியின்‌ மயக்கத்‌ திலிருந்து மக்களை விடுவிக்க 
a Cs மாடனைக்‌ காடனை வணங்குவது மதியீனம்‌. 
என்றான்‌. “அறிவே தெய்வம்‌” என்றான்‌. “தெய்வம்‌ நீ 
என்றுணர்‌” என்று சின்னஞ்சிறார்க்கு உணர்த்தி, எதிர்‌ 
காலத்தில்‌, கடவுளைக்‌ காக்கும்‌ கசடர்களை இல்லாமல்‌ 
செய்ய வழிதேடினான்‌. 

மதத்தையும்‌, கடவுளையும்‌, வழிபாடுகளையும்‌ 
பொறுத்தமட்டில்‌ தனக்கு முற்பட்ட கவிஞர்களை 
விட-—புலவாகளைவீட பாரதி பல முற்போக்கான 
கருத்துக்களை வெளியிட்டிருக்கிறான்‌. 

செத்த பிறகு இவலோலஃம்‌ வைஞுண்டம்‌ 
சேர்ந்‌திடலா மென்றே எண்ணியிகுப்பார்‌ 
பித்த மணிதர்‌ ” 

என்று கூறி, சிவலோக,  வைகுண்டடப்‌ பித்தத்தை 
மண்டையிலடிக்கிறான்‌. 
மதப்பேயை ஓட்டின்‌; மதி ஒனி காட்டினை 

'மோட்சத்தைப்பற்றியும்‌, தன்‌ காலத்திற்குப்‌ புதிய 
கருத்தை வெளியிடுகிறான்‌. 

“தவலை துறந்திங்கு வாழ்வதே வீடு' என்கிறான்‌. 
(வீடு-மோட்சம்‌) | 

கோவில்‌-குள மதத்தை-சுரண்டலுக்குக்‌ காரண 
மாக விளங்கும்‌ ஸ்தாபனரீதியான மதத்தை-குழி 
தோண்டிப்‌ புதைக்கும்‌ திருப்பணியை, முரட்டுத்தனமாக 
அல்ல, நாசுக்காக, ஈயமாகச்‌ சொல்வதை நாம்‌ கூர்ந்து 

கவனிக்கவேண்டும்‌--இது பாரதியின்‌ புதுப்பாதை 
அந்நாள்‌ அதனால்‌. 

“சரஸ்வதி பூஜை” செய்வது, மந்திரத்தை முணு 
முணுப்பது அல்லவாம்‌. ஏட்டை வரிசையாக அடுக்கி 
அதன்மேல்‌ சந்தன த்தை, மலரை இடும்‌ சாத்திரம்‌ அவள்‌ 
பூசனை அலலவாம்‌. 

விர்தோறும்‌ கலையின்‌ விளக்கம்‌ 
வீதிதோறும்‌ இரண்டொரு பள்ளி 
சாடுமுற்றிலும்‌ உள்ளன ஊர்கள்‌ 
ஈகர்களெங்கும்‌ பலபல பள்ளி” 


அமைக்கவேண்டுமாம்‌. அதோடு படிப்பு வேண்டாத 
ஊரை நெருப்பிட்டுப்‌ பொசுக்கவேண்டும்‌. அதுதான்‌ 
உண்மையான சரஸ்வதி பூஜையாம்‌. இங்குதான்‌ 
எல்லா தருமங்களையும்‌ பாரதி குறிப்பிட.டுவிட்டு, 


“4 அன்னயாவினும்‌ புண்ணியம்‌ கோடி 
ப A அங்கொரேழைக்கு எழுத்தறிவித்தல்‌” 
என்று முடிவுகட்டிச்‌ சொல்லுகிறான்‌. 2 
ஒற்றுமை வழியில்‌ வெற்றியைக்‌ கண்டான்‌ 


ஓற்றுமை பயின்ராயோ ?' என்று ஆங்கிலேயன்‌ 
வாயிலாக ஒரு கேள்வியைப்‌ போட்டு நமது மாபெருங்‌ 
குறையை எடுத்துக்‌ காட்டுகிறான்‌ கவி அரசன்‌. 
அரசியல்‌ விடுதலை முழுமை அடைய வேண்டுமாயி 
'னும்‌ சரி, பொதுவுடைமைப்‌ புதிய சமுதாயம்‌ காண 
வேண்டுமாயினும்‌ சரி, அவிழ்த்துவிட்ட நெல்லிக்காய்‌ 
' மூட்டைபோல்‌ சிதறி, நவக்கிரகங்கள்‌” போல்‌ இசைக்‌ 
கொன்றாகத்‌ திரும்பி நிற்கும்‌, வேண்டாத நிலைமை 
கூண்டோடு ஒழியவேண்டும்‌ எனறு உறுதிகொண் 
டான்‌ பாரதி. 
.... இந்த நாட்டின்‌ சாபத்திடே ஒற்றுமைக்‌ குறைவு 
தான்‌ என்பதை உணர்ந்த பாரதி, 


:ஒற்றுமைக்குள்‌ உய்யவே 
ஒரு பெரும்‌ செயல்‌ செய்யத்‌ அணிந்தான்‌. 

“ஓற்றுமை வழி ஒன்றே வழி யென்ப 
தோர்ச்திட்டோம்‌--ஈன்கு - தெர்ர்திட்டோம்‌”' 


என்று பாருலகதிரப்‌ பறைசாற்றி, வெள்ளை அதிகார 
வர்க்கமும்‌ கொள்ளை ஏகாதிபத்தியங்களும்‌ த 
வைத்தான்‌. 


(சொந்தச்‌ சகோதரர்களை” நோக்க, பாரதி 
்‌.. *(ஒன்றுபட்டாலுண்டு வாழவு---ஈம்மில்‌ 
ஒற்றுமை நீங்கில்‌ அனைவர்க்கும்‌ தாழ்வு 
ஈன்றி. 5 தேர்நதிடல்‌ வேண்டும்‌ - இரந்த 
ஞானம்‌ வர்தால்பின்‌ ஈமக்கெது வேண்டும்‌ ?'' 
என்று யாருக்கும்‌ எளிதில்‌ புரியும்‌ விதத்தில்‌ ஒற்றுமை 
யின்‌ அவசர அவசியத்தையும்‌ எல்லையில்லாத வலுவை 
யும்‌ விளக்க ஆணித்தரமாக அழகாக ஒரு கேள்வியைக்‌ 
கேட்கிறான்‌. 
இந்தியாவில---குறிப்பாகத்‌ தமிழகத்தில்‌ ஓற்றுமை 
மெய்யா கவே உருவாக வேண்டுமானால்‌, சா திமுறை ஆணி 
வேர்‌, பக்கவோ, சல்லிவேரோடு ஓமழிந்தாக வேண்டும்‌ 
என்பதை மிக மிக மிகத்‌ தெளிவாகக்‌ கண்டான்‌ பார இ, 
மொழி, இன அடிப்படைகளில்‌ அமையும்‌ நாடுகளின்‌ 
ஒற்றுமையே, எதிர்காலத்தில்‌ இந்திய ஒற்றுமையாக 
நிலைபெற முடியு மென்பதையும்‌ கண்டான்‌. இந்தப்‌ 
பெருஞ்‌ செயல்களை-'சாதி முறை ஒழிப்பு”, “சுதந்திர 
இந்தியாவில்‌ சுதந்திரத்‌ தமிழகம்‌” ஆகியவைகளை-செய்து . 
முடிக்க தனது ஆயுள்‌ முழுவதும்‌ போராடினான்‌. 


சாதியைப்‌ பழித்தான்‌- சமதர்மம்‌ அளித்தான்‌ 


சாதிமுறை தேசீயத்திற்குப்‌ பரம வைரி, சுதந்திரப்‌ 
போராட்டத்துற்குப்‌ பேரிடையூறு, ஒற்றுமைக்கு .அரிப்‌ 
புழு என்பதை அநீநாளிலிருந்தே அங்கைக்கனியாய்‌ 
அறிந்தான்‌ பாரதி. 
வந்தெமாதர மென்பொோர்‌- எங்கள்‌ 
மானில த்‌தாயை வணங்கு து மென்போர்‌ 


சாதி மதங்களைப்‌ பாராட்டுதல்‌ தீப்பு-சுத்தத்‌ தப்பு. 

என்பது பாரதியின்‌ முடிந்த முடிபு. “வேதியராயினும்‌” 
“ஈன ச்சாதியராயினும்‌”” ஒன்றே என்பது அவன்‌ தீர்ப்பு. 

சாதிப்‌ பிரிவினையைச்‌ சாககாக்கி அந்நியர்‌ நம்ம 
வரை ஆட்சி செலுத்த அவன்‌ அரை விநாடிகூட அனு 
மதிக்கவில்லை. அடிமைகளாக்யெ அந்நியர்‌ “நீதி' சொல்‌ 
வதை அவன்‌ அடிவயிற்றிலிருந்து வெறுத்தான்‌. 


“ஆயிரம்‌ உண்டிங்கு சாஇ---எனில்‌ 
அந்நியர்‌ வரது புகலென்ன நீதி” 


என்று . ஆங்கிலேயாக்கும்‌, அவர்கள்‌ இந்தியாவில்‌ 
்‌ நுழைந்து இரட்சகர்களாக இருப்பது நீதி என்னும்‌ 
குலாம்களுக்கும்‌ முகத்திலடித்து பதில்‌ சொல்லுறோன 
பாரதி. இதைவைத்து, அவன்‌ சாதி முறையோடும்‌, 
சகோதரச்‌ சண்டையோடும்‌ சமரஸம்‌ செய்துகொள்‌ 
கிறான்‌ என்று யாரும்‌ மறந்தும்‌ நினைக்க வேண்டாம்‌. 
சாதிப்‌ பிரிவினையை சகோதரச்‌ சண்டை என்று கூறு 
வது சாதிமுறைக்குச்‌ சப்பைக்கட்டு கட்டாது, சாவுமணி 
தான்‌ அடிக்கும்‌. 
ரர ட பவ ஓர்‌ 
“தாயின்‌ வயிற்றில்‌ பிறக்தோர்‌- தம்முள்‌ 
.... சண்டை செய்தாலும்‌ சகோதர ரன்றே பர்‌ 
என்று அடுத்தாற்பேர்ல்‌ அவன இலக்கியம்‌ முழுவதும்‌ 
சாதி முறையைக்‌ கட்டோடு எதிர்ககறது. 
மேல்‌ சா தி ஓமியவேண்டு மெனகிறான்‌. இழ்சா திக்கு 
விடுதலை வேண்டுமென்கிறான்‌. சாதிகள்‌ இல்லை என்‌ 
கிறான்‌. :: குலத்தாழ்ச்சி உயர்ச்சி சொல்லல்‌ பாவம்‌ ' 
என்கிறான்‌. “எல்லோரும்‌ ஒன்று ' ்‌ என்கிறான்‌. 
“பாருக்குள்ளே சமத்தன்மை--தொடர்‌ 
பற்றும்‌ சகோதரத்‌ தன்மை 
யாருக்கும்‌ திமைசெய்யா துஃ- பவி 


எங்கும்‌ விடுதலை செய்யும்‌” ட 
ROJA MUTHIAH 
47, HOSPITAL:STREE? 
KOTTAIYUR-623 106 
P.M. 0151 - TAM. NADU 


என்னது. ஏது ழுரிடு ஈர அறு 


என்றோன்‌. 

பார்ப்பானுக்குப்‌ பகையாளி- 
பாமரனுக்கு உறவாளி 
பார்ப்பனரிடையில்‌ பிறந்தவன்‌ பாரதி. ஆயினும்‌, : 
பார்ப்பானை. ஜயரென்ற காலமும்‌ போச்சே?” 


என்று சமூகத்தின்‌ அடித்தட்டில்‌ வாழும்‌ சாவ சாதா 
ரண மக்களோடு தோளோடுதோள்‌ நின்று: சாதியற்ற : 
சமத்துவச்‌ சங்கம்‌ முழக்குகிறான்‌. 


*இர்நாளிலே பொய்மைப்‌ பார்ப்பார்‌--அவர்‌ 
ஏதுசெய்தும்‌ சாசுபெறப்‌ பார்ப்பார்‌” என்றும்‌, 
“பிள்ளைக்குப்‌ பூணூலா மென்பான்‌-.-ஈம்மை 
- பிச்சுப்பணம்‌ கொடெனக்‌ தின்பான்‌ 
கொள்ளைக்கே சென்றாலும்‌ வஞ்சம்‌_— செய்‌ து 

கூசாமல்‌ வாங்கிடுவான்‌ லஞ்சம்‌” என்றும்‌ 
“பேராசைக்‌ காரனடா பார்ப்பான்‌ அனால்‌ ' 
பெரிய துரை என்னில்‌ உடல்‌ வேர்ப்பான்‌ 
யாரானாலும்‌ கொடுமை செய்வான்‌. பணம்‌ 
௮ள்ளியிட வீல்லையெனில்‌ வைவான 


எனறும்‌ மறவன்‌ பாட்டில்‌ விளாசுகிறான்‌. சாதிமுகட்‌ 
டூல்‌ இருக்கும்‌ பார்ப்பானுக்குக்‌ கொடுக்கும்‌ அடி, 
வெறும்‌ சாதித்‌ துவேஷ அடியல்ல, சாதிப்‌ பேயின்‌ உயிர்‌ 
நிலையைச்‌ சிதைக்கும்‌ சம்மட்டிஅடியென்று உணர 
வேண்டும்‌. பார்ப்பானிலிருந்து பமையன்‌ வரையில்‌ ஆயி 
ரம்‌ சாதிகளைக்கொண்டு அழுகி நாறும்‌ சாதிய, சமூக 
எற்பாட்டையே விடல்‌ தேங்காயாக உடைத்தெறிந்து 
விட வேண்டுமென்பது பாரதியின்‌ கொள்கை. 


ஆகவேதான்‌ மேல்சாதி பார்ப்பனரைத்‌ தாக்கிய 
ப்ர ரதி, “பறையர்‌, தீயர்‌, புலையர்‌” என்ற தாழ்த்தப்‌ 
பட்ட மக்களின்‌ விடுதலை முரசும்‌ கொட்டுகிறான்‌. தரு 
ணம்‌ வாய்த்த பொழுதெல்லாம்‌, பாடல்களின்‌ மூலமும்‌, 
வசனங்கள்‌ மூலமும்‌ சாதிமுறைமீது அணுகுண்டு வீசு 
. இறான்‌. சாதி ஒழிப்புத்‌ திருப்பணியில்‌ தமிழ்மகள்‌ 
ஒளவை சொல்லிய சொல்‌ ௮மிழ்தம்‌'” என்று கொண்‌ 

டாடுகிறான்‌. நாட்டின்‌ விடுதலைக்கு, மக்களின்‌ முன்னேற 
றத்திற்கு சாதி பொல்லாத முட்டுக்கட்டை என்பதை 
ஆழமாக உணர்ந்திருந்த பாரத, சாதி ஓழிப்புக்கும்‌ சம 
தர்ம உணர்ச்சிப்‌ பெருக்குக்கும்‌. எப்படி யெப்படி யெல்‌ 
லாம்‌ வழிகூறலாமோ அப்படி யப்படியெலலாம்‌ வழி 
கூறுகிறான்‌. 

உயிரோடிருந்த காலத்திலும்‌ தன்‌ சொந்த வாழ்க்கை 
யின்‌ மூலமாகவும்‌ சாது ஒழிப்புக்கு வழிகாட்டியா யிருந 
தான்‌. 

*மேல்சாதிக்காரன்‌'' சாதியுணர்ச்சியை விட்டுவிட 
வேண்டிய போக்கை தன்‌ வாழ்க்கையின்‌ மூலமாகவும்‌, 
சாதியை எதிர்த்துத்‌ தீரவேண்டியவர்கள்‌ கைககொள்ள 
வேண்டிய மனப்பான்மையை தன்‌ இலக்கியத்தின்‌ மூல 
மாகவும்‌ காட்டியிருக்கிறான்‌ பார திமிக அழகாக. 


சாதிக்‌ கொடுமைகள்‌ வேண்டாம்‌ அன்பு 
தன்னிற்‌ செழித்திடும்‌ வையம்‌" 
எனறும்‌, 
நிகரென்று கொட்டுமுரசே_ இந்த 
நீணிலம்‌ வாழ்பவ ரெல்லாம்‌ 
தகரேன்று கொட்டூமுரசே-—பொய்மைச்‌ 
| சாதிப்‌ பிரிவினையெல்லாம்‌ 
என்றும்‌ பாடிய பாசதியைவிடத்‌ தமிழர்‌ மரபில்‌ சாதி 
ஒழிப்பில்‌ சிறந்த வீரனாக விளங்கியவன்‌ யார்‌? சாதி 
உணர்‌ சசியைப்‌ பாராட்டாதிருப்பதிலும்‌, சாதி 
முறையை ஒமிப்பதிலும்‌, தனிவாழ்விலும்‌, பொதுவாழ்‌ 
விலும்‌, தமிழ்‌ நாட்டுப்‌ பார்ப்பன இளைஞர்களும்‌, திரா 
விடக்கழக இளைஞர்களும்‌ பாரதி வழியிற்‌ செல்வார்‌ 
களாக! 
இதோடு, ஒற்றுமைக்கு விரோதமான மதசசண்டை 
வ பாரதி வெறுத்தான்‌, மறுத்தான்‌. 
“நியினைக்‌ கும்பிடும்‌ பார்ப்பார்‌--நித்தம்‌ 
இச்சை வணங்கும்‌ துருக்கர்‌ 
கோயிற்‌ சிலுவையின்‌ முன்னே—நின்று 
கும்பிடும்‌ ஏசுமதத்தார்‌” 

எல்லோரும்‌ ஒன்றுபட்டு வாழவேண்டுமென்று இ 
தைப்‌ பிழிந்து உருக்கமாக வேண்டினான்‌. 


தமிழ்ப்பண்பை புண்டான்‌- 
தமிழின்பம்‌ கண்டான்‌ 


பாரதி ஆரியன்‌ - திராவிடன்‌ சண்டையில்‌ அங்கம்‌ 
வகிக்கவில்லை. பாரதி தமிழர்‌ பண்பில்‌ கிஞ்சிற்றும்‌ வழுவ 
வில்லை. தமிழனை இழிவுபடுத்தும்‌ எதையும்‌ அவன்‌. 
காலத்தில அவன உணர்ந்தவரையில்‌ முழு மூச்சோடு 
எதிர்த்தான்‌. ஆரியத்திலிருந்தாயினும்‌ சரி, தமிழை 
வளப்படுத்த, தமிழனை மேம்படுத்த, கொள்ளத்‌ த்க்‌ 
கவை என்று தனக்குப்‌ பட்டவற்றைக்கொள்ள அவன 
தயங்கவில்லை. அதே சமயத்தில்‌, தமிழைத்‌ தாழ்த்தி, 
ஆரியத்தை உயர்த்தியவர்களையோ, ஆங்கில மோகம்‌ 
பிடித்து அலைநதவர்களையோ அவன ஆதரித்த தில்லை 
்‌'கம்பனைப்போல்‌, வள்ளுவன்போல்‌ 
இளங்கோவைப்போல்‌ 
பூமிதனில்‌ யாங்கணுமே கண்ட தில்லை 
உண்மை வெறும்‌ புகழ்ச்சியில்‌ உ” 
என்று உலகுக்குப்‌ பறைசாற்றிய பாரதி, 
“எல்லாப்‌ பொருளும்‌ இவர்பால்‌ உள” என்று 
பழைய பண்டிதர்‌ பான்மையில்‌ “அகழியில்‌ பு முத. 
லைக்கு அதுவே வைகுண்டம்‌” என்று கூறவில்லை. 


“ மஸறவாக நமக்குள்ளே பழங்கதைகள்‌ 
சொல்வதநிலோர்‌ மகமையில்லை ” 
என்று மாறுதல்வேண்டர நம்மவரின்‌ மன த்தடிப்பைச்‌ 
சுக்குநூறாக உடைத்தெறிகிறான்‌. 
அதேமூச்சில்‌, 
“பிறநாட்டு ஈல்லறிஞர்‌ சாத்திரங்கள்‌ 
தமிழ்மொழியில்‌ பெயர்த்தல்‌ வேண்டும்‌ 
இறவாத புகழுடைய புதுநூற்கள்‌ 
தமிழ்மொழியில்‌ இயற்றல்வேண்டும்‌ ” 

எனறு ஆணையிட்டு அரும்பணி அளிக்கிறான்‌ புதிய 


தமிழகக்‌ காதலர்களுக்கு. 


புதுமைக்‌ கலைகள்‌ தேடினன்‌- 
புதிய தமிழகம்‌ பாடினுன்‌ 


“£ பத்தம்பு திய ன்‌ பு 
பூகச்‌ செயல்களின்‌ நுட்பங்கள்கூறும்‌ 
மெத்தவளரு து மேற்கே-—அச்த 
மேன்மைக்‌ கலைகள்‌ தமிழினிலில்லை 
சென்றிடுவீர்‌ எட்டுத்‌ ல கத்‌ 
செல்வங்கள்‌ யாவும்‌ கொணர்ச்‌ இங்கு சேர்ப்பீர்‌ ” 
தமிழை வளர்க்க கவிஞனின்‌ கட்டளை இது. 
.... தமிழில்‌ முடியுமா? என்று நம்பிக்கையற்றுக கேட்‌ 
கும்‌ அறிவாளிகளுக்கும்‌ எழுத்தாளர்களுக்கும்‌, 
. “வானம்‌ அறிந்த தனைத்தும்‌ அறிந்து 
வளர்மொழி வாழியவே 
எங்கள்‌ சமிழ்மொழி எங்கள்‌ தமிழ்மொழி 
என்றென்றும்‌ வாழியவே” 
என்று தமிழை வாழ்த்தி, நம்பிக்கை ஊடடுகிறான்‌. 
“எவவதுறைவ துலகம்‌ உலகத்தோ. டவ்வதுறைவது 
அறிவு” எனற வள்ளுவர்‌ வாக்கைக்‌ கடைப்பிடித்தான்‌ 


பாரதி. தமிழன்‌ தன்மானத்தோடும்‌ வாழவேண்டும்‌ ; 


தன்னை எல்லா வழியிலும்‌ வலுப்படுத்தவும்‌ எல்லாத்‌ 


துறையிலும்‌ வளப்படுத்தவும்‌ வேண்டும்‌. பிற இனத்தா 


ரோடும்‌ நாட்டாரோடும்‌ ஒற்றுமைப்பட்டு புதிய பொது 
உடைமை இந்தியாவை நோக்கிச்‌ செல்லவும்‌ வேண்டு 
மென்பதுதான்‌ பாரதியின்‌ குறிக்கோள்‌. 

இந்த உண்மை, பலவிடங்களிலும்‌ பாரதி வெளி 


யிட்‌ டுள்ள கருத்துக்கள்‌ மூலம்‌ நமக்குத்‌ தெளிவுபடு 
கிறது. 


“சொல்லில்‌ உயர்வு தமிழ்ச்சொல்லே” என்று அசை 


ண்‌ 

யாத உறுதியுடன தனது தெளிந்த முடிவைத்‌ தெரிவிக 
இன்‌. 
செந்தமிழ்‌ சாடெனும்‌ போதினிலே---இன்பத்‌ 
தேன்வர்து பாயுது காதினிலே என்கள்‌ 
தந்தையா நாடென்ற பொக இ 
சக்தி பிறக்குது மூச்சினிலே 


என்று பாடி நமது தமிழக அன்பைக்‌ ற்குள்‌. 
: தமிழ்த்‌ இரு நாடுதன்னை—-பெற்ற 
தாயென்று கும்பிடடி பாப்பா” 
என்று தமிழ்நாடு ஈமது தாய்காடு என்ற உண்மையை 
என்றும்‌ மறவாதிருகக, பாலோடு உரைத்து பாப்பா 
வுக்குப்‌ புகட்டுகிறான. | 
'புது வருஷ வாழ்த்தில்‌", 
வாழிய செந்தமிம்‌! வாழ்க நற்றமிழர்‌! 
வாழிய பாரத மணிததிருகாடு” 
என்றுபாடி, தமிழையும்‌ தமிழனையும்‌ முதலிலும்‌ பாரத 
நாட்டை இரண்டாவதாகவும்‌ வாழ்த்துகிறான்‌. 


பாரத நாட்டு யூனியன்‌” படம்‌ பிடித்துக்‌ 
காட்டினன்‌, 

பாரத நாட்டின மணிக்கொடிக்கு வணக்கம்‌ செலு 
த்த எல்லோரையும்‌ அழைக்கிற பாடலில்‌ கொடி வணக்‌ 
கக்‌ காட்சியைப்‌ பாரதி சித்‌ தரிப்பது கூர்ந்து கவனிக்கத்‌ 
தக்கது. 

செந்தமிழ்நாட்டுப்‌ பொருநர்‌, சேரன்றன்‌ வீரர்‌ (மலையா 
ளிகள்‌), சிந்தை தணிந்த தெலுங்கர்‌, “தாயின்‌ சேவ 
டிக்கே பணிசெய்தடு துளுவர்‌,”' கன்னடர்‌, போரிற்‌ கால 
னும்‌ அஞ்சக்‌ கலக்கும்‌ மராட்டர்‌, இந்துஸ்தானத்து மல்லர்‌, 
“மறைவரும்‌ £ர்த்திகொள்‌் ரஜபுத்ாவீரர்‌,” “பஞ்சநதத்துப்‌ 
பிறந்தோர்‌, (பஞ்சாபியா ), - துஞ்சும்‌ பொழுதிலும்‌ . 
தாயின்‌ தொண்டு நினைத்திடும்‌ வங்கத்தினர்‌ (வங்காளி 
கள்‌ ) -— இத்தகைய பேய இனத்தார்களைத்‌ திரட்டி, 


அம 


அ௮ணியணீயாகக கொடியின்‌ ழ்‌ கொண்டுவந்து டட 
தங்கள்‌. 
'நம்பற்குரியர்‌ அவ்வீரா்‌- தங்கள்‌ 
ஈல்லுயிரீந்தும்‌ கொடியினைக்‌ காப்பார்‌” 
என்று அவர்களை அறிமுகப்படுத்துறொன. 
“(சேர்ந்ததைக்‌ காப்பது காணீர அவர்‌ 
சந்தையின்‌ வீரம்‌ நிரர்தாம்‌ வாழ்க ” 
என்று தேசிய இனங்களின்‌ ஐக்கியத்தையும்‌ அவர்‌ சி 
தையின்‌ வீரத்தையும்‌ வாழ்த்துகிறான்‌, 
இவ்வாறு ஏற்படும்‌ புதிய (பாரததேசத்தின்‌' (இஈ 
திய யூனியனின்‌ ) வெற்றிச்சாதனேகளை கற்பனைத்‌ திற 
னோடு விளக்குகிறான்‌. பரஸ்பர ௩நலலுறவால தேசீய 
இனங்கள்‌ நலன்‌ பல தழுவுவதைப்‌ பூரிப்புடன்‌ படம்‌ 
பிடித்துக்‌ காட்டுகிறான்‌ ; 
1. “வங்கத்தில்‌ ஓடிவரும்‌ நீரின்‌ மிகையால்‌ 
. மையத்து நாடுகளில்‌ பயிர்‌ செய்குவோம்‌” 
2. இந்து நதியின்‌ மிசை நிலவினிலே 
சேரன்‌ ளாட்டிளம்‌ பெண்களுடனே 
சுரத்‌ தெலுங்கினில்‌ பாட்டிசைத்துத்‌ 
கோணிசளோட்டி விளையாடி வருவோம்‌” 
2. “கங்கை ஈதிப்புரத்துக்‌ கோதுமைப்‌ பண்டம்‌ 
காவிரி வெற்றிலைக்கு மாறுகொள்ளுவோம்‌'' 
4, இங்க மராட்டியர்‌ தம்‌ கவி கொண்டு 
சேரத்துத்‌ தந்தங்கள்‌ பரிசளிப்போம்‌” 
9. *காஇிநகர்ப்‌ புலவர்‌ பேசும்‌ உரைதான்‌ 
காஞ்சியிற்‌ கேட்பதற்கோர்‌ கருவி செய்வோம்‌” 
6. “ராசபுதானத்து லீரர்தமக்கு 
நல்லியல்‌ சன்னடத்‌ அத்‌ தங்கம்‌ அளிப்போம்‌” 
இப்படியிப்படி பலப்பல சாதனைகள்‌, தேசீய இனங்‌ 
_ களின்‌ ஒற்றுமையில்‌ ஏற்படும்‌ லாபத்திற்கு பாரதி காட்‌ 
டும்‌ எடுத்துக்காட்டுகள்‌. 
5௦1௩ MUTHIAH 
47, HOSPITAL எரா 

தமிழ்‌, தமிழன்‌, தமிழ்நாடு, ண்ண ர தேசீய. ட 





ர 


இன ஒற்றுமை, இந்திய யூனியன்‌ உணர்ச்சிகளை வளர்த்‌ 


தான்‌ பாரதி. தேசீய இன அடிப்படையில்‌ மலரும்‌ நாடு 


களின்‌ கூட்டாட்சியாக இந்திய யூனியன்‌ அமையும்‌ 


பொழுது, வேற்றுமைப்பேய்கள்‌ இருந்த இடம்‌ தெ 


யாமல்‌ மறையுமென்றும்‌, அப்பொழுது, 


“பாராத தெசமென்று பெயர்‌ சொல்லுவார்‌ மிடிப்‌ 
பயங்கொல்லுவார்‌ துயர்ப்பகை லெல்லுவார்‌'' 


என்றும்‌ எத்துணை தீர்க்கதரிசன த்தோடு பாரதி சொல்‌ 


கிறான்‌, ஆஹா] 
இன்று நெருப்புக்கிரையாகிச்‌ சாம்பலான பாஞ்சா 


லத்தையும்‌, டில்லியையும்‌, நவகாளி, பீகார்‌, எல்லைப்‌ 
புறங்களையும்‌ நினைந்தால்‌, இன அடிப்படையில்‌, ஒறு 
றுமை வழி ஒன்றே வழி* என்ற பாரதி சொல்‌, பெருமை 


யிற பெருமை அடைகிறதல்லவர 2 


பெண்‌ விடுதலை பேணினன்‌- 
பித்தர்‌ நெறிகண்டு நாணினன்‌ 


“அண்‌ பெண்‌ சமத்துவமே அறமெனறு தெரி . 
கிறதா? வாருங்கள்‌ ! மாதர்களை லட்சக்கணக்கில்‌ விடு 


ச்சி 


தலை செய்வோம்‌'' என்று அழைக்கிறான்‌ பார இ. 


சில்லறைச்‌ சிர்திருத்தசுகாரர்க்ள்‌: போல்‌, பெண்‌ 


மக்களுக்கான சில சிறுசிறு சீர்‌ திரு த்தங்களை பாரதி சர்ச்ச 


வில்லை. “ஆண்களோடு பெண்களும்‌ சரிநிகர்‌ சமான 
மாக வாழ்வமிந்த நாட்டிலே” என்று ஆண்‌-பெண்‌ 


நேர்‌ நிகர்‌ வாழ்வையே கோருகிறான்‌. “மாதர்‌ தம்மை 


இழிவு செய்யும்‌ மடமையைக கொளுத்துவோம்‌” எனறு 
பாரதி பாடும்பொழுது, பெண்ணடிமையைச்‌ 'சொககப்‌ 
பனை கொளுத்த அவன்‌ மூட்டும்‌ நெருப்பை வளர்க்க, 
டின்‌ டின்‌' ஆக எண்ணெய்‌ கொண்டு போக வேண்டு 
மென்று நம்மிடம்‌ ஆவேசம்‌ பாய்கிறது. 


அரசியல்‌ விடுதலையையும்‌ பிற விடுதலைகளையும்‌, i 
பெண்‌ விடுதலையை மறந்து, பேசித்திரிந்த 'பொர்யாயகன 2 ்‌ 


யம்‌” *வீரர்களை யும்‌” பார்த்து, 


2 சம்‌ அய்‌ தூத்‌ ்‌ ம்‌ id க 
ப ப்பட்‌ தலத்து NH EA 

“ஜிண்‌ ணுக்குப்‌ பறப்பதுபோல்‌ சதைகள்‌ சொல்லீர்‌ 
விடுதலையென்மீர்‌, ககுணே கெள்ளமென்‌ பீர்‌ 
பெண்ணுக்கு விடுதலைநீர்‌ இல்லையென்றால்‌ 
பின்னிச்சு உலஇனிலே வாழ்க்கையில்லை” 


என்று தண்டல்‌ செய்தும்‌ மண்டையிலடி த்தும்‌ மயக்கம்‌ 
தெளிவிக்கிறான்‌. | 


“பெண்டாட்டிதனை யடிமைப்படுத்த வேண்டி 


பெண்குலத்தை முழுதடிமைப்‌ படுத்தலாமோ ?” 


என்று பாரதி 'ஈரேழுலகமும்‌” ஊடுருவிப்‌ பாயும்படி 
ஒரு கேள்வியைப்‌ போடும்பொழுது, “ஆயிரம்‌ ஆயிரம்‌ 
ஆண்டுகளாக, தாயின திற்கு, இழிந்த தன்னலத்தால்‌ 
என்ன அநீதம்‌ புரிந்தோம்‌” என்று நம்மை நாமே சபிக்‌ 
கத்‌ தோன்றுகிறது. 


பாரதி சோவியத்‌ பெண்ணை (நவீன ரஷ்யா''வின்‌ 


பெண்ணை )க கண்டான்‌... “நங்கை கூறும்‌ நவீனங்களை” 


“பெண்மைத்‌ தெய்வத்தின்‌ பேச்சுக்களையும்‌ 


“தய கன்னியின்‌ உரையாடல்களையும்‌ கேட்டான்‌. 
“புதுமைப்‌ பெண்ணைக்‌ கண்டு, அவளை அழைத்துவந்து, 
தமிழர்களிடையில்‌ “துன்பம்‌ நீக்கும்‌ சுதந்திர பேரிகை” 
மூழக்கச்‌ செய்கிறான்‌. 


“புதுமைப்‌ பெண்‌' தனது “வண்மஃ ரத்‌ திருவாயால்‌” 


நாரத வீணை'யினும்‌ இனிமையாக, கண்ணன்‌ வேய்ங 
குழலி னும்‌ மதுரமாக, 


“அறிவுகொண்ட மணித உயிர்களை 


அடிமையாக்க முயல்பவர்‌ பித்தர்‌” என்றும்‌, 
“றிய தொண்டுகள்‌ தர்த்தடிமைச௫ சுருள்‌ ள்‌ 

தீயிலிட்டுப்‌ பொசுக்கிட வேண்டும்‌” என்றும்‌... 
3 ்‌] ச P} டி த்‌ வன்‌ 2 1 அபக ம 
அணும்‌ பெண்ணும்‌ நிகரெனக்‌ கொள்வதால்‌ 12 இத்த அத 
அறிவிலோங்கி இவ்வையம்‌ தழைக்கும்‌” என்றும்‌, 


“நரணுமச்சரும்‌ ராய்கட்கு வேண்டும்‌ 
ஞானம்‌ நல்லறம்‌ வீச சுதந்திரம்‌ 
பேணுரற்குடி பெண்ணின்‌ குணங்கள்‌ ” என்றும்‌, 

நிமிர்ர்த சன்னடை சோகொண்ட பார்வையும்‌ 

நிலத்தில்‌ யார்க்கும்‌ அஞ்சாத நெறிகளும்‌ . 

தியிர்்த ஞானசசெருக்கு மிருப்பதால்‌ 

செம்மை மாதர்‌ இறம்புவ இல்லை” என்றும்‌, 
உலக வாழ்க்கையின்‌ நூட்பங்கள்‌ தேவும்‌ 

ஓது பற்பல நால்வகை கேட்கவும்‌ 

இலகுசீருடை ஈாற்றிசை காடுகள்‌ 

யாவும்‌ சென்று புதுமை கொணர்ர்திங்கே 

இலைகவாள்‌ நுதலார்‌ சங்கள்‌ பாரத 


தேசமோங்க உழைத்திடவேண்டும்‌' என்றும்‌, 
“விலக வீட்டிலோர்‌ பொட்‌ தில்‌ வளர்வசை த 
லீரப்பெண்கள்‌ விரைவில்‌ ஒழிப்பா” என்றும, 


“சாத்திரங்கள்‌ பலபல கற்பர்‌ 
செளரியங்கள்‌ பலபல செய்வர்‌ 
மூத்த பொய்மைகள்‌ யாவும்‌ அழிப்பர்‌ 
மூடக்‌ கட்டுகள்‌ யாவும்‌ தகர்ப்பர்‌ 
ஏத்தி ஆண்மக்கள்‌ போற்றிடவாழ்வர்‌ ' 
என்றும்‌ சீனியின்‌ பந்தலில்‌ தேன்மாரியாகப்‌ பொழி 
கிறான. 
“ஒவ்வொரு சமையற்காரியும்‌ அரசாங்கத்தை 
நடத்தக கற்றுத்‌ தீரவேண்டு மென்றார்‌ புது உலகச்‌ 
சிற்பி லெனின்‌ அன்று. சோவியத்‌ ஆட்சி அத்தகைய 
வாய்ப்பு அளித்தது புதுமைப்‌ பெண்ணுக்கு. 
பார தியோ புதுமைப்‌ பெண்ணோடு கூடி, 
£ பட்டங்கள்‌ ஆள்வதும்‌ சட்டங்கள்‌ செய்வதும்‌ 
பாரினிற்‌ பெண்கள்‌ ஈடத்தவந்தோம்‌ 
எட்டும்‌ அறிவினில்‌ ஆணுக்கிங்கே பெண்‌ 
இளைப்பில்லைகாண்‌ என்று கும்மியடி ”? 
என்று கும்மியடித்தான்‌. பாரதியின்‌ கனவு இன்று 
நனவாகி வருகிறது நாடு முழுவதிலும்‌. 
வர்க்கப்‌ போரைப்‌ போற்றினுன்‌- 
வம்பர்‌ வாழ்வைத்‌ தாற்றினை 
உழவர்களுக்கும்‌ தொழிலாளர்களுக்கும்‌ வந்தனை” 
செய்து, சேோம்பேறிச்‌ செல்வர்களை “நிந்தனை செய்கிறான்‌ 

. பாரதி. “வீணருக்கு உழைக்கமாட்டோம்‌' என்று வர்க்கப்‌ 

போர்க்கெரடியை உயர்த்துகிறான்‌. “கண்ணன்‌ -- என்‌ 
தந்தை '' என்ற பாட்டில்‌, தன்னையே கண்ணனாகப்‌ 
- பின்வருமாறு சித்தரிக்கிறான்‌ : ௮ 


 ஏழைகளைத்‌ தோழமை கொள்வான்‌ செல்வம்‌ 
ஏறியவர்‌ தம்மைக்கண்டு சறிவிழுவான்‌ ”' 


என்று கூறி, பாரதி பாட்டாளிகளின்‌ தோழனாகவும்‌, 
பணக்கொழுப்பர்களின்‌ பகைவனாகவும்‌ காட்சி அளிக்‌ 
கிறான்‌. 


6 அரும்பும்‌ வியாவை உதிர்த்துப்‌ புவிமேல்‌ 
ஆயிரம்‌ தொழில்‌ செய்‌ இடுவீரே ! 
பெரும்புகழ்‌ உமக்கே இசைக்கின்றேன்‌ 
பிரமதேவன்‌ கலையிங்கு நீரே” 
என்று “உலகத்தின்‌ சிருஷ்டிகர்த்தாககள்‌' உழைப்பாளி 
களே என்றும்‌ அவர்களே தனது புகழ்ச்சிக குரியவர்க 
ளென்றும்‌ கூறுகிறான்‌. 
இந்தியத்‌ தொழிலாளிகளும்‌, விவசாயிகளும்‌ பெரும்‌ 
போர்களில்‌ இறங்குமுன்‌ பு--ஒரு அரசியல்‌ சக்தியாக 
உருவாகு முன்பு--தொழிற்சங்க காங்கிரஸும்‌ கிஸான்‌ 
சபையும்‌ தோன்றுவதற்கு முன்‌ பவா ழ்ந்தவன்‌ பாரதி. 
ஆயினும்‌ அந்த நாளிலேயே தொழிலாளர்‌ பககம்‌ நின்று 
வர்க்கப்‌ போர்க்கொடியை உயர்த்தியதுதான்‌ அவன்‌ 
சிறப்பு. 
அந்நாளில்‌ கிடைத்த ஆதாரங்களை வைத்துக்‌ 
கொண்டு, மேனாட்டுத்‌ தொழிலாளவர்க்கக்‌ கிளர்ச்சிகளை 


- ஆராய்ந்து, லெனினுடைய “அபேதக்‌ கொள்கையின்‌ 


சிறப்பை ஒப்புக்கொள்ளுகிறான்‌. அது. நம்‌ நாட்டுக்கு 
“இங்கு செய்யா து'' என்கிறான்‌. பாரதி இலக்கியத்‌ தில்‌ 
ஓரிடத்திலும்‌. முதலாளி-ஜஐமீன்‌ தாரர்களை 'தர்மகாத்‌ 
தாக்கள்‌' ஆக்கும்‌ “சமரச ஞானம்‌” ,தலைகாட்டவில்லை. 
உழவர்‌, தொழிலாளர்‌ பக்கமே தன்‌ பக்கம்‌ என்று 
கண்ட, கொண்ட பாரதி, தர்க்கரீதியாக முறையாக 
வளர்ந்து முடிவாக, மக்களை மன்னராக்கும்‌ “புதி, 

பொது உடைமைச்‌ சமூகத்தைக்‌” கண்டான்‌. வாயார 
மனமார வாழ்த்தினான்‌, 


வயிற்றுக்குச்‌ சோறிட வாழ்ந்தான்‌ 


இன்று எல்லோருடைய கண்ணையும்‌ கருத்தையும்‌ 
கவர்ந்து நிற்கும்‌ முதற்பெரும்‌ பிரச்னை, உணவுப்‌ 
பிரச்னை, உணவுப்‌ பஞ்சம்‌ பொதுமக்களை நெருப்புச்‌ 
சட்டியில்‌ புழுவைப்போல்‌ வறுத்துக்கொண்டிருக்கிறது. 


£ கஞ்சி குடிப்பதற்‌ இலார்‌-—-அதன்‌ 
காரணங்கள்‌ இலையெனும்‌ அறிவுமிலார்‌ 
பஞ்சமோ பஞ்சமென்‌ று நிதம்‌, 
பரகவித்து உயிர்‌ அடிஅடித்து 
அஞ மடி கின்றார்‌ கள்‌. 
பாரதி கண்ணிலும்‌ இத்தகைய காட்சி அவனுடைய 
வாழ்நாளில்‌ விழுந்திருக்கிறது. 
மக்கள்‌ நலத்தைவிட, தன்னலமே பெரிதென்ற 
போலி தேசபகதர்கள்‌ இன்றுபோல்‌ அன்றும்‌ இருந்திருக்‌ 
கிறார்கள்‌. 
: பஞ்சத்தும்‌ ரோய்களிலும்‌ 
பாதர்‌ புழுக்கள்போல்‌ 
அஞ்சத்தம்‌ கண்ணாற்‌ சண்டும்‌--இளியே 
சோம்பிக்‌ இடர்தாரடி ” 
என்றும்‌, 
: தாயைக்‌ கொல்லும்‌ பஞ்சத்தைத்‌ 
கடுக்க முயற்சியுருர்‌ 
வாயைத்‌ திறந்து சும்மா--இளியே 
வந்தே மாதரமென்பார்‌ ” 


என்றும்‌ பாடி, நடிப்புத்‌ தேசபகதர்களின்‌ தோலை உரிக்‌ 
கிறான்‌. 

பதுக்கல்‌ கொள்ளையிலும்‌, கள்ளமார்க்கெட்‌ திருட்டி 
லும்‌ மூழ்கிக்‌ கடந்து, தேசியப்‌ போர்வையைப்‌ போர்த்‌ 
திக்கொண்டு மூவர்ணக்கொடியை வானளாவப்‌ பிடித்து, 
“ஜேஹிர்த்‌” கோஷம்‌ தொண்டை கம்மப்போட்டு, கபட. 

. நாடகமாடும்‌ கயவர்களை சொல்லம்பால்‌ குத்திக்‌ குடலைப்‌ 
பிடுங்க பாரதி இல்லையே என்று தோன்றுகிறது. 
- ஆயினும்‌, பாரதி பரம்பரையைக காக்கும்‌ பாவலர்களும்‌, 
பால பார திகளும்‌ பார திக்கு தரோகம்‌ செய்யமாட்டார்‌ 
கள்‌ என்ற நம்பிக்கை என்‌ உள்ள த்‌, தில்‌ மங்கவிலலை. 
ஊருக்கு வயிறுநிறைய அனனம்‌ போடவேண்டும்‌. 
இதுதான்‌ உத்தம தர்மம்‌. இது முப்பாட்டனாருடைய 
_ திர்மானம்‌. என்‌ தீர்மானமும்‌ அப்படியே” என்று 
“கட்டுரை ஒன்றில்‌ எழுதுகிறான்‌ பாரதி, 
ப உணர்ச்சியைப்‌ பிழிந்து பொழிந்த ஒரு பாடலில்‌, 
“்‌ இல்ஸலயென்ற சொல்வல---உலகில்‌ 
... இல்லயாக வைப்பேன்‌ '' 
என்கிறான்‌. 
“ஊருக்கு நல்லது' செொல்லி முரசறைகிறானே, 
அப்பொழுது பாடுகிறான்‌, 


* வயிற்றுக்குச்‌ சோ றுண்டு கண்டீர்‌ இங்கு 
வாழு மனித ரெல்லோர்க்கும்‌) 
பயிற்றி உழு அண்டு வாழ்வீர்‌.பிறர்‌ 
பங்கைத்‌ திருதெல்‌ வேண்டாம்‌ 
வயிற்றுக்குச சோறிடவேண்டும்‌-—இங்கு 
வாழு மனிதருக்‌ கெல்லாம்‌ 
பயிற்றிப்‌ பலகல்வி தந்து இர்தப்‌ 
பாரை உயர்த்‌ இடவேண்டும்‌” என்று, 


உணவு நெருக்கடி மிகமிக ஆழமாக, மக்களின்‌ உயி 
ரையும்‌, உயர மான த்தையும்‌ சூறையிடும்‌ இன்று, பிறர்‌ 
பங்கைத்‌ திருடும்‌'' கயவர்கள்‌ தேசபக்தர்‌ உருவத்திலும்‌ 
- பாரதி அன்பர்‌ வேஷத்திலும்‌ ஒய்யாரமாக உலாவித்‌ 
திரிவதை நிணைந்தால, உள்ளம்‌ குமுறுகிறது. 
ஒப்பிலாத சமுதாயம்‌ கண்ட 
ஒரு தனிப்‌ புலவன்‌ 
உணவுப்‌ பஞ்சத்தைப்‌ போக்க பாரதி காட்டும்‌ வழி 





என்ன 8 

£ இனிய பொழில்கள்‌ செடிய வயல்கள்‌ 
எண்ணரும்‌ பெரும்‌ நாடு 
சனியும்‌ கிழங்கும்‌ தானியங்களும்‌ 
கணக்கின்றித்‌ தரும்‌ சாடு--நித்தநித்தம்‌ 
கணச்ன்றித்‌ தரும்‌ நாடு ” 
என்று நாட்டு வளப்பத்தை அழகுற வர்ணிஃ௰கருன்‌. 
இத்தகைய நனனாட்டில்‌, 


“£ மணிதர்‌ உணவை மனிதர்‌ பறிக்கும்‌ 
வழக்கம்‌ இனி யுண்டோ ? 
மனிதர்கோக மணிதர்‌ பார்க்கும்‌ 
வாழ்க்கை யினி யுண்டோ 1" 


என்ற கேள்விகளை நாடதிரக்‌ கேட்கிறான்‌" இல்ல, 
இல்லை” எனற பேரொலியுடன மக்கள்‌ திக்கெட்டு 
மிருந்து திரள்கின்‌ றனர்‌. 


“ தாரணி விளக்காம்‌ என்னரு நாட்டின்‌ 
தவப்பெய ரகன்மிசை யாணை ” 
்‌* வீரர்‌, ஈம்காடு வாழ்கென வீழ்ர்த 


விழுமியோர்‌ திருப்டெய ராணை ” 


பஞ்சத்தைக கிஞ்சிற்றும்‌ அனுமதியோம்‌ என்கிறான்‌ 
பாரதி. 


மக்கள்‌ : நினைப்பது முடியும்‌ ': 
பாரதி : ** இனி ஒரு விதி செய்வோம்‌ '' 
மக்கள்‌: ** அதை எந்தரானாம்‌ காப்போம்‌ ” 


(ஆர்கலியின்‌ பேரொலிபோல்‌ ஆரவாரம்‌) 
பாரதி: : ££ தணி ஒருவனுக்கு உணவில்லை யெனில்‌ 
ஜகத்தினை அழித்திடுவோம்‌ ” 
என்று உச்சஸ்தாயியில்‌ கர்ச்சிக்றொன்‌. 
மக்கள்‌ எல்லோரும்‌ : 
பதுக்கல்‌ கொள்ளைக்காராறஜைகத்தினை 
அழித்திடுவோம்‌--கள்ளமார்க்கெட்‌ 
கயவர்கள்‌ ஜகத்தினை அழித்திடுவோம்‌ 


33 


என்று கோஸிக்கின்றனர்‌. போருணர்ச்சியில்‌ பேரு 
ணர்ச்சி கொண்ட மக்களை நோக்கி பாரதி சொல்கிறான: 
உணவு, உடை, உறையுள்‌--வாழ்க்கைக்கு உரிய 
பொருள்கள்‌ முன்‌, 
“£ எல்லோரும்‌ ஓர்‌ குலம்‌ 
எல்லோரும்‌ ஓர்‌ இனம்‌ 
எல்லோரும்‌ ஐர்‌ விலை 
எல்லோரும்‌ ஓர்‌ நிறை " 
என்று. இந்த நன்னிலையைத்‌ தருவது எது 
“்‌ ஒப்பிலாத புதிய பொதுஉடைமைச்‌ சமுதாயம்‌ ”” 
என்று இறுதியாகத்‌ தெளிந்து உறுதியாகக்‌ கூறுகிறான்‌ 
பார தி. 


சீரமைப்பு நாடிய தீங்கவிச செல்வன்‌ 


பொதுப்படையாக லட்சியங்களை * அற்புத “மாச 
சித்தரித்த வரகவி மட்டுமல்ல பாரதி. அவன்‌, நாட்டின்‌ 
எதிர்காலச்‌ சீரமைப்புச்‌ சிற்பியுங்கூட. 


“£ மண்பயனுற வேண்டும்‌ 
வானகம்‌ இங்கு தென்படவேண்டும்‌ ' 
என்று பாரதி மனம்கிறைய வேண்டுகிறான்‌. ' பூலோகத்‌ 
தில்‌ சுவர்க்கலோகத்தை 'க்‌ காணவேண்டுமென்பதுதான்‌ 
பாரதியின்‌ கோரிக்கை, குறிக்கோள்‌ எல்லாம்‌. 
இவவாறு சீரமைப்பு வெற்றிபெற, பல ': இந்திர 
ஜால, மகேந்திர ஜாலங்கள்‌ ” நடைபெற வேண்டுமென்‌ 
கிறான்‌ பாரதி, கூழாங்கல்லை வயிரக்கல்‌ ஆக்குவது, 
- செம்பைத்‌ தங்கமாகச்‌ செய்வது, புல்லை நெல்லெனப்‌ 
புரிவது, ஆண்‌ பன்றியை அடலேறு ஆக்குவது-- இவை 
போன்ற 'விந்தைபுரியும்‌” சக்தியோடு சிரமைப்பில்‌ 
இறங்க வேண்டுமாம்‌. இந்நாட்டை, 

“்‌ தொல்லை தீர்த்துயர்வு கல்வி_—வெற்றி 
சூழும்‌ வீரம்‌ அறிவாண்மை 
கூடும்‌ திரவியத்தின்‌ குவைகள்‌— இல்‌ ற 
கொள்ளாம்‌ கோடிவகைத்‌ தொழில்கள்‌ இலை 

நாடும்படிக்கு வினை செய்‌ அ இந்து 
நாட்டோர்‌ ரேத்தியெங்கு மோங௧_ கலவி 
சாடுமதிறம்‌ எமக்கு வேண்டும்‌ '' 


என்று மக்களின்‌ பிரதிநிதியாக முக்காரமிட்டுக்‌ கேட்‌ 
கருன்‌, 


= 


வானகத்தை மண்ணகத்தில இரக்கம்‌ or 
திருப்பணிக்கு; 


* சேட்டமின்றி விழிஎஇர்காணும்‌ 

தெய்வமாக விளங்கும்‌ 
தொழிலாளர்‌ உலகத்தையே மலைபோல்‌ நம்புகிறான்‌. 
தொழிலாளி என்‌ னும்போது, யந்திரத்‌ தொழிலாளி, 


விவசாயி, படிப்பாளி மூவரையும்‌ ஒரே தட்டில்‌ வைத்தே 
எடை போடுகிறான்‌ பாரதி. 


££ இரும்பைக்‌ காய்ச்சி உருக்கிடுவோரையும்‌, 
யந்திரங்கள்‌ செய்திடுவோரையும்‌, 
உண்ணக்காய்‌ கணி தர்திடுவோரையும, 
உழுது ஈன்செய்ப்‌ பயிரிடுவோரையும்‌, 
பாட்டும்‌ செய்யுளும்‌ கோத்திடுவோரையும்‌ 
பாரதகாட்டியக்‌ கூத்திடுவோரையும்‌ - 
காட்டும்வையப்‌ பொருள்களின்‌ உண்மை 
கண்டு சாத்திரம்‌ சேர்த்திடுவோரையும்‌ " 


“கண்கண்ட தெய்வமாக * பாரதி வணங்கும்‌ காட்சி, 


சிந்திக்கச்‌ சிந்திக்கத்‌ தெவிட்டாத இன்பம்‌ பயக்கும்‌. 
இத்தகைய தொழிலாளர்களோடு சேர்ந்து, 


ர எனககக உட்க கறம லக வம .கொழில்‌ 
. பண்ணப்‌ பெருகிதியம்‌ வேண்டும்‌---௮இல்‌ 
பல்லோர்‌ துணைபுரிய வேண்டும்‌ '' 


என்ற ஒரு கூட்டு அறிக்கையை விடுத்து, நாட்டின்‌ 


சீரமைப்பில்‌ இறங்குகிறான்‌. தொழிலாளிகளும்‌ படிப்‌ 
அத ர ததம்‌ பாரதியைச்‌ சூழ்ந்து நின்றுகொண்டு, 


ண்‌ 

“ பொழுதெல்லாம்‌ எங்சள்‌ செல்வம்‌ கொள்ளைகொண்டு 
போகவொ-நாங்கள்‌-சாகவோ 
அழுது கொண்டிருப்போமோ ஆண்‌ பிள்ளைகள்‌ 
அல்லமோ—உயிர்‌_—வெல்லமோ ?” 


என்று ஆவேச நுரைவழியக்‌ கேட்றொர்கள்‌. ல்ல 
மூலதனச்‌ சுரண்டல்‌ கொள்ளை வாலைச்‌ சுருட்டிக்‌ 
கொண்டு, உயிரைக்‌ கையில்‌ பிடித்துக்கொண்டு ஓட்ட 
மெடுக்கிறது. 


“ஜனங்களின்‌ சங்க முழுமைக்கும்‌ பொதுஉடைமை” 
யாகிறது பிரிட்டிஷ்‌ பணமூட்டைகளின்‌ சொத்து. 


6 நடையும்‌ பறப்புமுணர்‌ வண்டிகள்‌ செய்வோம்‌ 
ஞாலம்‌ ஈடுங்கவரும்‌ கப்பல்கள்‌ செய்வோம்‌ 
காவியம்‌ செய்வோம்‌ நல்ல காடு வளர்ட்போம்‌ 
கலைவளர்ப்போம்‌ கொல்லர்‌ உலைவளர்ப்போம்‌ 
ஓவியம்‌ செய்வோம்‌ நல்ல ஊ௫கள்‌ செய்வோம்‌ 
உலகத்‌ தொழிலனைத்தும்‌ உவந்து செய்வோம்‌” 


என்று “பண்ணுறத்‌ தெரிந்து ஆய்ந்த பசுந்தமிழில்‌'. 
பாரதியோடு சேர்ந்து பாடுகிறார்கள்‌. சீரமைப்பு ஜாம்‌ 
ஜாமென்று, திக்கெட்டு மெட்ட, வெற்றி சூடுகிறது. 


இம்பீரியல்‌ கெமிகல்ஸ்‌ -- டாட்டா ஒப்பந்தம்‌, 
நப்பீல்டு - பிர்லா ஒப்பந்தம்‌, சர்சில்க்‌ - லான்சிலஸ்‌ ஒப்‌ 
பந்தம்‌ போன்ற பிரிட்டிஷ்‌ -.இந்திய பணமூட்டைகளின்‌ 
கூட்டுக்‌ கொள்ளையால்‌ நாடு சீரழிக்கப்படுகிறது. அதே . 
. பொழுது, சுதந்திர சர்க்கார்‌ தகக திட்டத்தோடு 
சீரமைப்புப்‌ பெரும்‌ பணியில்‌ இறங்கவேண்டிய தருணம்‌. 
ஸ்டாலிங்‌ கடனுக்குப்‌ பதில்‌ பிரிட்டிஷ்‌ மூலதன த்தைப்‌ 
பறிமுதல்‌ செய்யவேண்டுவதும்‌, பெருந்‌ தொழில்களை 
தேசீயமயமாக்க வேண்டுவதும்‌, விவசாயி- தொழிலாளி - 
படிப்பாளிகளிடத்தில்‌ முழு ஈம்பிக்கைவைக்க வேண்டு 
வதும்‌ சீரமைப்புத்‌ திட்டம்‌ மெய்யாகவே வெற்றிபெற 
இன்‌ நியமையா தவை. இங்கு பாரதி நமக்கு எத்துணை 
சிறந்த வழிகாட்டியாக விளங்குகிறான்‌ பாருங்கள்‌! 

பாரதி வழி வாழ்க! 

தமிழ்‌ மக்களின்‌ சிறந்த பண்பாடுகளையும்‌ உணர்ச்சி 
ஓட்டங்களையும்‌ உய்த்தறிந்து, துய்த்தறிந்து உணர்க 
தவன்‌ பாரதி. 

தமிழ்‌ மக்களின்‌ எதிர்கால வாழ்வு எப்படியிருக்கும்‌ 
என்று சித்தரித்தவன பாரதி. 

தமிழ்‌ மக்களின குறைகளை எல்லாம எடுத்துக்‌ 
காட்டி, அவற்றை ஓழிக்க வழி காட்டியவன்‌ பாரதி. 

தமிழ்‌ மக்களின்‌ முன்னேற்றப்‌ பாதையில்‌ கண்ட 
தடைக்‌ கற்களைத்‌ தூக்கியெறிந்து பாதையைப்‌ புதுப்பித்‌ 
தவன பாரதி. 

“பள்ளத்தில்‌ வீழ்ந்திருக்கும்‌ குருடரெலாம்‌ விழி 
பெற்றுப்‌ பதவிகொள்ள ', “வெள்ளத்தின்‌ பெருக்கைப்‌ 
போல்‌ கலைப்‌ பெருக்கும்‌, கவிப்‌ பெருக்கும்‌ மேவச்‌ ” செய்‌ 
தவன பாரதி. 

'£ மக்குத்‌ தொழில்‌ கவிதை, காட்டுக்‌ குழைத்தல்‌ 

இமைப்‌ பொழுதும்‌ சோரா இருத்தல்‌ 


எனற அடிகளுக்கு இலக்காக வாழ்ந்தவன்‌ பாரதி. 

பிரத்தியட்ச உண்மைகளையும்‌ யதார்த்த நிலைமை 
களையும்‌ கலையின அடிவாரங்களாகக்‌ கொண்ட அருங்‌ 
கலைவாணன பாரத. 

“எழுத்தாளன்‌, மனித ஆத்மாவை--மனித சிந்தனை 
யைச்‌ செம்மைப்‌ படுத்தும்‌ எஞ்ஜினீயர்‌ " என்கிறார்‌ 
ஸ்டாலின்‌. தற்காலத்‌ தமிழகத்தில்‌ பாரதிக்கு நிகரான 
எஞ்ஜினீயா--உயிர்க்‌ கலைஞன்‌ --மகாகவி-யாருமில்லை. 

ஆகவே “பாட்டுக்கொரு புலவன பாரதியடா ' 
என்று பட்டிக்காட்டானை--சாதாரண தமிழ்‌ மகனைக்‌ 
கொண்டு பாரதியைப்‌ புகழ்ந்து பாடச்‌ சொன்னார்‌, கவி 
மணி தேசிக விநாயகம்‌ பிள்ளை. 

பாரதி காலத்திற்குப்‌ பின்‌ பாரதியை எந்தக்‌ கவிஞ 
னாலும்‌ புறக்கணிக்க முடியவில்லை. எந்த எழுத்தாளனா 
லும்‌ அலட்சியம்‌ செய்ய இயலவில்லை. எந்த மக்களா 
௮ம்‌, தலைவர்களாலும்‌, இளர்ச்சிகளாலும்‌ அசட்டை 

செய்ய முடியவில்லை. அத்தகைய தனிப்பெரும்‌ பீடத்தில 
ஏறிக்கொண்டான்‌ பாரதி, ஆகவே இந்த சகாப்தத 
தைப்‌ “பாரதி சகாப்தம்‌” என்கிறார்‌, அறிஞர்‌ திரு.வி.க. 
தேசிய கவி நாமக்கல கவிஞர்‌ தம்மை *பாரதி பரம்‌ 
பரை £ என்பதில்‌ பெருமை கொண்டாடுகிறார்‌. 

தமிழகத்தின்‌ இன்றைய தலை ௪றந்த உயிர்க்‌ கவிஞ 
னாகிய கனக.-சுப்புரத்தனமோ * பாரதிதாசனாகி விட்‌ 
டார்‌. ்‌ 

பாரதியின்‌ பாஸ்வெல்‌ வ. ரா. “பாரதிதான்‌ தமிழ்‌" 
என்றால்‌, வியப்பேதுரி 

இளங்‌ கவிகளும்‌ எழுத்தாளர்களும்‌ பாரதி வழி 
யைப்‌ பின்பற்றி, அன்றாடப்‌ போராட்டங்களி லிருந்து 
இறுதி லட்சியமாகிய சுதந்திர இந்தியாவில்‌ சுத்ந்திரத்‌ 
தமிழகமாம்‌ புதிய தமிழகத்தைக்‌ காணும்‌ பெரும்‌ 
போராட்டம்‌ வரையில்‌ தமிழ்ப்‌ பொதுமக்களோடு 
தோளோடுதோள்‌ நின்று அரும்பணி ஆற்றுவார்களாக/ 

பாரதி நாற்களும்‌, பாரதி பாடல்களும்‌ தனி உரி 
மைப்‌ பிடிப்பிலிருந்து விடுபட, தமிழர்களின்‌ பொது 
உடைமையாகிச்‌ சிறப்புற, நாட்டன்பர்களும்‌ அரசிய 
லாரும்‌ பொது மக்களும்‌ முயன்று, பாரதி இலக்கியம்‌ 
முழுப்பயன்‌ தரச்‌ செய்வார்களாக ! 


குறிப்பு 


பாரதி நூல்களை வெளியிடும்‌ உரிமை திரு. விஸ்வ 
நாத ஐயா (பாரதியாரின்‌ தம்பி) கையில்‌ இருக்கிறது. 
பேசும்‌ படம்‌, வானொலி, இசைத்தட்டு இவைகளில்‌ - 
பாரதி பாடல்களைப்‌ பாடுவத ற்கான உரிமையை மெய்‌ 
.  யப்பச்‌ செட்டியார்‌ ஒருவர்‌ பணம்‌ கொடுத்து விலைக்கு 

வாங்கி வைத்துக்கொண்டிருக்கிறாோர்‌. 

. . பாரதி இலக்கியம்‌ தமிழ்‌ மக்களின்‌ பொதுஉடைமை- 
ஏன்‌, உலகத்து மக்களுக்குககூட. காந்தி இலக்கியம்‌ 
போல்‌ பாரதி இலக்கியமும்‌ பொதுஉடைமையாக-தனி 
. . உரிமையில்‌ சிக்கிக்கடப்பது விடுபட--தமிழ்‌ மக்களும்‌ 
- சென்னை சர்க்காரும்‌ தகுந்த நடவடிக்கை எடுக்க உடனே 
முன்வரவேண்டும்‌. 


 சமமுற வேண்டுமெனில்‌ தமிழ்‌ முழக்கம்‌ 
தெருவெல்லாம்‌ செழிக்கச்‌ செய்லீர்‌ ” 


இது பாரதியின்‌ ஆணை. இந்த ஆணையை நிறைவேற்ற 
பாரதி நாற்களை--இலக்கியத்தை யாரும்‌ பதிப்பித்து 
- வெளியிட உரிமை ஏற்படவேண்டும்‌. பாரதியின்‌ இள 
வல்‌ இரு. வவ ஐயர்‌ காலமறிந்து தானே முன 
வந்து, பாரதி நூல்களை பொதுஉடைமை ஆக்கவேண்டும்‌. 
அப்போது தமிழ்‌ மக்களின்‌ நன்றி அவருக்கு என்றும்‌ . 
உரியதாகும்‌. பணத்திற்கு ஆசைப்பட்டு, தனி உரி 

மைக்கே நின்றால்‌ பழிதான்‌ ஏற்படும்‌. பாரதி குடும்பத்‌ 
இற்கு-விஸ்வநகாத ஐயர்‌ உள்பட-ஒரு நல்ல நன்கொடை 


அளிக்க தமிழ்‌ மக்கள்‌ தயங்கமாட்டார்களென்று எதிர்‌ 
பார்க்கலாம்‌. 


தேமதுரத்‌ தமிழோசை உலகமெலாம்‌ 


இ செய்தல்‌ வேண்டும்‌ 

'யடங்களில்‌ தாராளமாகக்‌ கேட்கப்பட வேணடும்‌. 
ஆகவே, மெய்யப்பச்‌ செட்டியாரும்‌ பாரதிப்‌ பாடல்களில்‌ 
வியாபாரம்‌ நடத்துவதை ஓழித்து, தமிழ்‌ மக்களின்‌ நன்‌ 
மதிப்பைப்பெற முன்வரவேண்டும்‌. 


விஸ்வகாத ஐயரும்‌ மெய்யப்பச்‌ செட்டியாரும்‌ தமிழ்‌ 
மக்களின்‌ வேண்டுகோளை நிறைவேற்றக்‌ காலம்‌ கடத்து 


வார்களானால்‌, சென்னை சர்க்கார்‌ பாரதி பாடல்களும்‌ த 


- யபாரதி இலக்கியமும்‌ நாட்டிற்குப்‌ பொது என்று பிரகட 
னம்‌ செய்ய வேண்டும்‌. அதற்காக தமிழ்‌ மக்கன்‌ முறை 
யான, தீவிரமான கிளர்ச்சியிலும்‌ நடவடிக்கைகளிலும்‌ 
கடனே த்‌ தீரவேண்டும்‌. \ 











கொழிற்சங்கம்‌ 
கார்ல்‌ மார்க்ஸ்‌ 


ஸ்‌ தொழிற்சங்கத்தின்‌ லட்சியங்கள்‌ என்ன? 













ள்‌ பொருளாதாரப்‌ யபோராட்டத்துக்கும்‌ அர 
சியல்‌ போராட்டத்துக்கும்‌ என்ன சம்‌ 
பந்தம்‌? 

* சர்திருத்தவாதத்துக்கும்‌ வர்க்க போதம்‌ 
கொண்ட புரட்சிகரமான தொழிற்சங்கத்‌ ' 
துக்கும்‌ என்ன வேறுபாடு? 

ஸ்‌ தொழிறசங்கததை கட்டி வளர்ப்பது 
எப்படி ? ஐக்யெத்தை பாதுகாப்பது 
எப்படி 7 

இக்கேள்விகளுக்கு விடையளிக்கும்‌ புத்தகம்‌. 
இது. சர்வதேச தொழிறசம்க இயக்கத்தின்‌ தந்‌ைத 
கார்ல்‌ மார்க்ஸின்‌ அறிவுரைகளும்‌ அனுபவங்களும்‌ 
இப்புத்தகத்தில்‌ தொகுக்கப்பட்டுள்ளன. 

ஒவ்வொரு சக்க தக்‌... ஒரு பிரதி 
இருக்கவேண்டும்‌. 

ஒவ்வொரு தொழிற்சங்க ஊழியரும்‌ வாக்ூப்‌ 
படிக்கவேண்டும்‌, 

தொதத்தவர்‌ : லா$ஸாவஸ்கி 

மொழிபெயர்ப்பாளர்‌: எஸ்‌. ராமகிருஷ்ணன்‌ 
212 பக்கங்கள்‌] [விலை கு, 2-8-0 


ஜனசக்தி பிரசுராலயம்‌ 
6, டேவிட்ஸன்‌ தெரு, ஜி. டி., சென்னை. 





ய 230 அள்‌ வலை தொனி ல்‌ தா 3: த்‌ த்‌ டைய க ல ம்‌ னில்‌ த ப்‌ அ க வன்‌ 
த பன்‌ ல 22 த ன 5 ல ட்‌ 
வ ன்‌ = ணை த - ப =, ல மண்ண 155 அட பி 
ணை 9 2 வ்கனைர்ரமவபும்‌ வலைய க்கு க ரஃப்‌ ப்‌ gi ப a ய்‌ ட்‌ 2 க (a ட ௫ ட 
்‌ 2 ௪ ்‌ 7] ௮௯ . . ள்‌ மகா ரச ௫ - 3௩ 
ல்‌ 4 














வேண்டும்‌. 


ப இன்ன, றய இந்தியா ”' ்‌ ட 


- sa 


க பக எது 
பிர பல உலக கம்யூனிஸ்ட்‌ தலைவர்‌ 
ரஜனி பாமிதத்‌ 


| a எழுதியது ன்‌ 
எஸ்‌. ராமகிருஷ்ணன்‌. 











டட பவதல ஸு அணக வ ணு அண்ணை வ அவவ கட்டல்‌ டட 


ஜ்‌ 








